

eul_wid: hps-bm

Μένανδρος ὁ Ἀθηναῖος · Menander of Athens

Dyscolus

Δύσκολος

Period: Ἑλληνιστική [Hellenistic](#)
Dialect: Κωμωδία Ἀττική [Attic Comedy](#)
Domain: Κωμωδία [Comedy](#)
Format: Ἑμμετρος Verse

- 1.1 (ΠΑΝ) τῆς Ἀττικῆς νομίζετ' εἶναι τὸν τόπον,
1.2 Φυλὴν, τὸ νυμφαῖον δ' ὅθεν προέρχομαι
1.3 Φυλασίων καὶ τῶν δυναμένων τὰς πέτρας
1.4 ἐνθάδε γεωργεῖν, ἱερὸν ἐπιφανὲς πάνυ.
5.1 τὸν ἀγρὸν δὲ τὸν ἐπὶ δεξι' οἰκεῖ τουτονὶ
5.2 Κνήμων, ἀπάνθρωπός τις ἄνθρωπος σφόδρα
5.3 καὶ δύσκολος πρὸς ἅπαντας, οὐ χαίρων τ' ὄχλῳ—
5.4 “ὄχλῳ” λέγω; ζῶν οὗτος ἐπιεικῶς χρόνον
5.5 πολὺν λελάληκεν ἡδέως ἐν τῷ βίῳ
10.1 οὐδεν <ί> , προσηγόρευκε πρότερος δ' οὐδένα,
10.2 πλὴν ἐξ ἀνάγκης γειτνιῶν παριῶν τ' ἐμὲ
10.3 τὸν Πᾶνα· καὶ τοῦτ' εὐθὺς αὐτῷ μεταμέλει,
10.4 εὖ οἶδ'. ὅμως οὔν, τῷ τρόπῳ τοιοῦτος ὢν,
10.5 χήραν γυναῖκα ἔγημε, τετελευτηκότος
15.1 αὐτῇ νεωστὶ τοῦ λαβόντος τὸ πρότερον
15.2 ὑοῦ τε καταλελειμμένου μικροῦ τότε.
15.3 ταύτη ζυγομαχῶν οὐ μόνον τὰς ἡμέρας
15.4 ἐπιλαμβάνων δὲ καὶ τὸ πολὺ νυκτὸς μέρος
15.5 ἔζη κακῶς. θυγάτριον αὐτῷ γίνεται·
20.1 ἔτι μᾶλλον. ὥς δ' ἦν τὸ κακὸν οἶον οὐθὲν ἄν
20.2 ἕτερον γένοιθ', ὁ βίος τ' ἐπίπονος καὶ πικρός,
20.3 ἀπῆλθε πρὸς τὸν ὕδ' ἢ γυνὴ πάλιν
20.4 τὸν πρότερον αὐτῇ γενόμενον. χωρίδιον
20.5 τούτῳ δ' ὑπάρχον ἦν τι μικρὸν ἐνθαδὶ
25.1 ἐν γειτόνων, οὗ διατρέφει νυνὶ κακῶς τὴν μητέρ', αὐτόν, πιστὸν οἰκέτην θ' ἕνα

25.2 πατρῷον. ἤδη δ' ἐστὶ μεираκύλλιον
 25.3 ὁ παῖς ὑπὲρ τὴν ἡλικίαν τὸν νοῦν ἔχων·
 25.4 προάγει γὰρ ἡ τῶν πραγμάτων ἐμπειρία.
 30.1 ὁ γέρων δ' ἔχων τὴν θυγατέρ' αὐτὸς ζῆι μόνος
 30.2 καὶ γραῦν θεράπαιναν, ξυλοφορῶν σκάπτων τ', ἀεὶ
 30.3 πονῶν, ἀπὸ τούτων ἀρξάμενος τῶν γειτόνων
 30.4 καὶ τῆς γυναικὸς μέχρι Χολαργέων κάτω
 30.5 μισῶν ἐφεξῆς πάντας. ἡ δὲ παρθένος
 35.1 γέγονεν ὁμοία τῇ τροφῇ τις, οὐδὲ ἔν
 35.2 εἰδυῖα φλαῦρον. τὰς δὲ συντρόφους ἐμοὶ
 35.3 Νύμφας κολακεύουσ' ἐπιμελῶς τιμῶσά τε
 35.4 πέπεικεν αὐτῆς ἐπιμέλειαν σχεῖν τινα
 35.5 ἡμᾶς· νεανίσκον τε καὶ μάλ' εὐπόρου
 40.1 πατρὸς γεωργοῦντος ταλάντων κτήματα
 40.2 ἐνταῦθα πολλῶν, ἀστικὸν τῇ διατριβῇ,
 40.3 ἥκο]ντ' ἐπὶ θήραν μετὰ κυνηγέτου τινὸς
 40.4 []ν κατὰ τύχην παραβαλόντ' εἰς τὸν τόπον
 40.5 []. ἔχειν πως ἐνθεαστικῶς ποῶ.
 45.1 ταῦτ' ἐστὶ τὰ κεφάλαια, τὰ καθ' ἕκαστα δὲ
 45.2 ὄψεσθ]' ἐὰν βούλησθε—βουλήθητε δέ.
 45.3 καὶ γὰρ προσιόνθ' ὁρᾶν δοκῶ μοι τουτονὶ
 45.4 τὸν ἐρῶντα τόν τε συγκ[υνηγέτη]ν ἅμα,
 45.5 αὐτοῖς ὑπὲρ τούτων τι σ[υγκοινοῦμ]ένους. ΧΑΙΡΕΑΣ τί φήεις; ἰδὼν ἐνθένδε παῖδ' ἐλευθέραν
 45.6 τὰς πλησίον Νύμφας στεφανοῦσαν, Σώστρατε,
 45.7 ἐρῶν ἀπῆλθες εὐθύς;
 52 ΣΩΣΤΡΑΤΟΣ εὐθύς.
 52.1 [Χαι] ὥς ταχύ.
 52.2 ἦ τοῦτ' ἐβεβούλευς' ἐξιῶν, ἐρᾶν τινος;
 52.3 (Σω) σκώπτεις· ἐγὼ δὲ, Χαιρέα, κακῶς ἔχω.
 55 (Χαι) ἀλλ' οὐκ ἀπιστῶ.
 55.1 (Σω) διόπερ ἦκω παραλαβὼν
 55.2 σὲ πρὸς τὸ πρᾶγμα, καὶ φίλον καὶ πρακτικὸν
 55.3 κρίνας μάλιστα.
 57.1 (Χαι) πρὸς τὰ τοιαῦτα, Σώστρατε,
 57.2 οὕτως ἔχω· παραλαμβάνει τις τῶν φίλων
 57.3 ἐρῶν ἐταίρας εὐθὺς ἀρπάσας φέρω,
 60.1 μεθύω, κατακάω, λόγον ὅλως οὐκ ἀνέχομαι·
 60.2 πρὶν ἐξετάσαι γὰρ ἥτις ἐστί, δεῖ τυχεῖν.
 60.3

τὸ μὲν βραδύνειν γὰρ τὸν ἔρωτ' αὖξει πολὺ,
 60.4 ἐν τῷ ταχέως δ' ἔνεστι παύσασθαι ταχύ.
 60.5 γάμον λέγει τις καὶ κόρην ἐλευθέραν·
 65.1 ἕτερος τίς εἰμ' ἐνταῦθα· πυνθάνομαι γένος,
 65.2 βίον, τρόπους. εἰς πάντα τὸν λοιπὸν χρόνον
 65.3 μνείαν γὰρ ἤδη τῷ φίλῳ καταλείπομαι
 65.4 ὥς ἂν διοικήσω περὶ ταῦτα.
 68.1 (Σω) καὶ μάλ' εὖ
 68.2 (οὐ πάνυ δ' ἀρεσκόντως ἐμοί).
 69 (Χαι) καὶ νῦν γε δεῖ
 70 ταῦτα διακοῦσαι πρῶτον ἡμᾶς.
 70.1 (Σω) ὄρθριον
 70.2 τὸν Πυρρίαν τὸν συγκυνηγὸν οἴκοθεν
 70.3 ἐγὼ πέπομφα—
 72 (Χαι) πρὸς τίνα;
 72.1 (Σω) αὐτῷ τῷ πατρὶ
 72.2 ἐντευξόμενον τῆς παιδὸς ἢ τῷ κυρίῳ
 72.3 τῆς οἰκίας ὅστις ποτ' ἐστίν.
 74 (Χαι) Ἡράκλεις,
 75 οἶον λέγεις.
 75.1 (Σω) ἡμαρτον· οὐ γὰρ οἰκέτηι
 75.2 ἥρμοττ' ἴσως τὸ τοιοῦτ' <ὁ γ'> . ἀλλ' οὐ ράιδιον
 75.3 ἐρῶντα συνιδεῖν ἐστι τί ποτε συμφέρει·
 75.4 καὶ τὴν διατριβὴν ἣτις ἔστ' αὐτοῦ πάλαι
 75.5 τεθαύμακ'· εἰρήκειν γὰρ εὐθὺς οἴκαδε
 80.1 αὐτῷ παρεῖναι πυθομένῳ τάνταυθά μοι.
 80.2 ΠΥΡΡΙΑΣ
 81.1 πάρες, φυλάττου, πᾶς ἄπελθ' ἐκ τοῦ μέσου·
 81.2 μαίνεθ' ὁ διώκων, μαίνεται.
 82.1 (Σω) τί τοῦτο, παῖ;
 82.2 (Πυ) φεύγετε.
 83 (Σω) τί ἐστι;
 83.1 (Πυ) βάλλομαι βώλοις, λίθοις·
 83.2 ἀπόλωλα.
 84 (Σω) βάλλει; ποῖ, κακόδαιμον;
 84 (Πυ) οὐκέτι
 85 ἴσως διώκει;
 85 (Σω) μὰ Δία.
 85

- (Πυ) ἐγὼ δ' ὤϊμην.
- 85.1 (Σω) τί δαὶ
- 85.2 λέγεις;
- 86 (Πυ) ἀπαλλαγῶμεν, ἱκετεύω σε.
- 86.1 (Σω) ποῖ;
- 86.2 (Πυ) ἀπὸ τῆς θύρας ἐντεῦθεν ὡς πορρωτάτω.
- 86.3 Ὀδύνης γὰρ υἱὸς ἦ <ν> ·κακοδαίμ<ον> ὧν τις ἦ
- 86.4 μελαγχολῶν ἄνθρωπος οἰκῶ[ν ἐνθαδ]ι
- 90.1 τὴν οἰκίαν πρὸς ὃν μ' ἔπεμπε
- 90.2 μεγάλου κακοῦ· τοὺς δακτύλους [κατέαξα γὰρ
- 90.3 σχεδόν τι προσπταίων ἅπα[ντας
- 92.1 [?Σω]
- 92.2 ἐλθών;
- 93 <Πυ> τί; πεπαρώνηκε. δεῦ[ρο
- 93.1 [?Σω]
- 93.2 εὐδηλὸς ἐστὶ.
- 94 (Πυ) νῆ Δί', ἐξώλ[ης ἄρα,
- 95.1 Σώστρατ', ἀπολο[ίμην· ἔχε] δέ πως φυλακτικῶς.
- 95.2 ἀλλ' οὐ δύναμαι λ[έγειν, προ]σέστηκεν δέ μοι
- 95.3 τὸ πνεῦμα. κόψας τὴν θύραν τῆς οἰκίας
- 95.4 τὸν κύριον ζητεῖν ἔφην· προῆλθέ μοι
- 95.5 γραῦς τις κακοδαίμων, αὐτόθεν δ' οὗ νῦν λέγων ἔστηκ' ἔδειξεν αὐτὸν ἐπὶ τοῦ λοφιδίου
- 95.6 ἐκεῖ περιφθειρόμενον ἀχράδας, ἦ πολὺν
- 95.7 κύφων' ἐαυτῷ συλλέγοντα.
- 102.1 Χαὶ ὡς ὀργίλως.
- 102.2 τί, ὦ μακάριε;
- 103.1 <Πυ> ἐγὼ μὲν εἰς τὸ χωρίον
- 103.2 ἐμβὰς ἐπορευόμην πρὸς αὐτὸν καὶ πάνυ
- 105.1 πόρρωθεν, εἶναι τις φιλάνθρωπος σφόδρα
- 105.2 ἐπιδέξιός τε βουλόμενος προσεῖπα καὶ “ἦκω τι” φημί “πρὸς σε, πάτερ, ἰδεῖν τί σε
- 105.3 σπεύδων ὑπὲρ σοῦ πρᾶγμ’”· <ὁ δ'> εὐθύς, “ἀνόσιε
- 105.4 ἄνθρωπέ,” φησιν, “εἰς τὸ χωρίον δέ μου
- 110.1 ἦκεις <σύ;> τί μαθών;” βῶλον αἵρεται τίνα·
- 110.2 ταύτην ἀφίης' εἰς τὸ πρόσωπον αὐτό μου.
- 110.3 Χαὶ ἐς κόρακας.
- 112.1 (Πυ) ἐν ὅσῳ δ' “ἀλλά ς' ὁ Ποσειδῶν—” λέγων
- 112.2 κατέμυσα, χάρακα λαμβάνει πάλιν τίνα·
- 112.3 ταύτη μ' ἐκάθαιρε, “σοὶ δὲ κάμοι πρᾶγμα τί
- 115.1

ἐστίν;” λέγων, “τὴν δημοσίαν οὐκ οἶσθ’ ὁδόν;”
 115.2 ὀξύτατον ἀναβοῶν τι.
 116.1 Χαι μαινόμενον λέγεις
 116.2 τελέως γεωργόν.
 117.1 (Πυ) τὸ δὲ πέρας· φεύγοντα γὰρ
 117.2 δεδίωχ’ ἴσως με στάδια πέντε καὶ δέκα,
 117.3 περὶ τὸν λόφον πρώτιστον, εἴθ’ οὕτω κάτω
 120.1 εἰς τὸ δασὺ τοῦτο, σφενδονῶν βώλοις, λίθοις,
 120.2 ταῖς ἀχράσιν ὥς οὐκ εἶχεν οὐδὲν ἄλλ’ ἔτι.
 120.3 ἀνήμερόν τι πρᾶγμα τελέως, ἀνόσιος
 120.4 γέρων. ἰκετεύω ς’, ἅπιτε.
 123.1 (Σω) δειλίαν λέγεις.
 123.2 (Πυ) οὐκ ἴστε τὸ κακὸν οἶόν ἐστι. κατέδεται
 125 ἡμᾶς.
 125.1 Χαι τυχὸν ἴσως <ὄδ’> ὀδυνώμενός τι νῦν
 125.2 τετύχηκε· διόπερ ἀναβαλέσθαι μοι δοκεῖ
 125.3 αὐτῷ προσελθεῖν, Σώστρατ’· εὖ τοῦτ’ ἴσθ’ ὅτι
 125.4 πρὸς πάντα πράγματ’ ἐστὶ πρακτικώτερον
 125.5 εὐκαιρία.
 129 Πυ νοῦν ἔχετε.
 129 (Χαι) ὑπέρπικρον δέ τι
 130.1 ἐστὶν πένης γεωργός, οὐχ οὗτος μόνος,
 130.2 σχεδὸν δ’ ἅπαντες, ἀλλ’ ἔωθεν αὖριον
 130.3 ἐγὼ πρόσειμ’ αὐτῷ μόνος, τὴν οἰκίαν
 130.4 ἐπείπερ οἶδα. νῦν δ’ ἀπελθὼν οἴκαδε
 130.5 καὶ σὺ διάτριβε· τοῦτο δ’ ἔξει κατὰ τρόπον.
 135 (Πυ) πράττωμεν οὕτως.
 135.1 Σω πρόφασιν οὗτος ἄσμενος
 135.2 εἵληφεν· εὐθὺς φανερὸς ἦν οὐχ ἡδέως
 135.3 μετ’ ἐμοῦ βαδίζων οὐδὲ δοκιμάζων πάνυ
 135.4 τὴν ἐπιβολῇ τὴν τοῦ γάμου. κακὸν δὲ σὲ
 135.5 κακῶς ἄπ]αντες ἀπολέσειαν οἱ θεοί,
 140.1 μαστιγία.]
 140.2 [Πυ] [τί δ’] ἡδίκηκα, Σώστρατε;
 140.3 (Σω) κακῶς ἐπό]εις τὸ χωρίον τι δηλαδή.
 140.4 [Πυ] οὐ μὰ Δί’] ἔκλεπτον.
 142.1 (Σω) ἀλλ’ ἐμαστίγου σέ τις
 142.2 οὐδὲν ἀδικοῦντα;
 143.1

(Πυ) καὶ πάρεστί γ' οὐτοσί
143.2 αὐτὸς—ὕπάγω, βέλτιστε. σὺ δὲ τούτῳι λάλει.
145.1 (Σω) οὐκ ἂν δυναίμην· ἀπίθανός τις εἴμ' ἀεὶ
145.2 ἐν τῷ λαλεῖν. ποῖον λέγει[]νι;
145.3 οὐ πάνυ φιλάνθρωπον β[λέπειν μ]οι φαίνεται,
145.4 μὰ τὸν Δί'· ὥς δ' ἔσπούδακ'. ἐ[πανάξ]ω βραχὺ
145.5 ἀπὸ τῆς θύρας. βέλτιον. ἀλλὰ κ[αὶ β]οᾷ μόνος βαδίζων. οὐχ ὑγιαίνειν μοι δοκεῖ.
145.6 δέδοικα μέντοι, μὰ τὸν Ἀπόλλω καὶ θεούς,
145.7 αὐτόν. τί γὰρ ἂν τις μὴ οὐχὶ τάληθῃ λέγοι;
145.8 ΚΝΗΜΩΝ
153.1 εἴτ' οὐ μακάριος ἦν ὁ Περσεὺς κατὰ δύο
153.2 τρόπους ἐκεῖνος, ὅτι πετηνὸς ἐγένετο
155.1 κούδενι συνήντα τῶν βαδίζόντων χαμαί,
155.2 εἴθ' ὅτι τοιοῦτο κτῆμ' ἐκέκτηθ' ὦι λίθους
155.3 ἅπαντας ἐπόει τοὺς ἐνοχλοῦντας; ὅπερ ἐμοὶ
155.4 νυνὶ γένοιτ'. οὐδὲν γὰρ ἀφθονώτερον
155.5 λιθίνων γένοιτ' <ἂν> ἀνδριάντων πανταχοῦ.
160.1 νῦν δ' οὐ βιωτόν ἐστι, μὰ τὸν Ἀσκληπιόν.
160.2 λαλοῦς' ἐπεμβαίνοντες εἰς τὸ χωρίον
160.3 ἥδη· παρ' αὐτὴν τὴν ὁδὸν γάρ, νῆ Δία,
160.4 εἴωθα διατρίβειν· ὃς οὐδ' ἐργάζομαι
160.5 τοῦτο τὸ μέρος <τοῦ> χωρίου, πέφευγα δὲ
165.1 διὰ τοὺς παριόντας. ἀλλ' ἐπὶ τοὺς λόφους ἄνω
165.2 ἥδη διώκους'. ὦ πολυπληθείας ὄχλου.
165.3 οἷμοι, πάλιν τις οὐτοσὶ πρὸς ταῖς θύραις
165.4 ἔστηκεν ἡμῶν.
168.1 Σω ἄρα τυπτήσῃ γέ με;
168.2 Κν ἐρημίας οὐκ ἔστιν οὐδαμοῦ τυχεῖν,
170.1 οὐδ' ἂν ἀπάγξασθαί τις ἐπιθυμῶν τύχηι.
170.2 Σω ἐμοὶ χαλεπαίνει <σ> ; περιμένω, πάτερ, τινὰ
170.3 ἐνταῦθα· συνεθέμην γάρ.
172.1 (Κν) οὐκ ἐγὼ ἔλεγον;
172.2 τουτὶ στοὰν νενομίκατ' ἢ τὸ τοῦ Λεώ;
172.3 πρὸς τὰς ἐμὰς θύρας, ἐὰν ἴδῃς τινα
175.1 βούλησθε, συντάττεσθ' ἀπαντᾶν· παντελῶς, καὶ θῶκον οἰκοδομήσατ', ἂν ἔχητε νοῦν,
175.2 μᾶλλον δὲ καὶ συνέδριον. ὦ τάλας ἐγώ,
175.3 ἐπηρεασμὸς τὸ κακὸν εἶναί μοι δοκεῖ.
175.4 Σω οὐ τοῦ τυχόντος, ὥς ἐμοὶ δοκεῖ, πόνου
180.1

180.2 τουτὶ τὸ πρᾶγμα <γ> ἀλλὰ συντονωτέρου.
 180.3 πρόδηλόν ἐστιν. ἄρ' ἐγὼ πορεύσομαι
 180.4 ἐπὶ τὸν Γέταν τὸν τοῦ πατρός; νῆ τοὺς θεοὺς
 180.5 ἔγωγ' ἔχει <τι> διάπυρον καὶ πραγμάτων
 185.1 ἔμπειρός ἐστιν παντοδαπῶν· τὸ δύσκολον
 185.2 τὸ τοῦδ' ἐκεῖνος < > ἀπώσεται, οἶδ' ἐγώ.
 185.3 τὸ μὲν χρόνον γὰρ ἐμποεῖν τῷ πράγματι
 185.4 ἀποδοκιμάζω. πόλλ' ἐν ἡμέραι μίαι
 185.5 γένοιτ' ἄν. ἀλλὰ τὴν θύραν πέπληχέ τις.
 189 ΚΟΡΗ
 190.1 οἶμοι τάλαινα τῶν ἐμῶν ἐγὼ κακῶν·
 190.2 τί νῦν ποιήσω; τὸν κάδον γὰρ ἡ τροφὸς
 191.1 ἰμῶς' ἀφῆκεν εἰς τὸ φρέαρ.
 191.2 Σω ὦ Ζεῦ πάτερ,
 191.3 καὶ Φοῖβε Παιάν, ὦ Διοσκόρω φίλω,
 193.1 κάλλους ἀμάχου.
 193.2 (Κο) θερμὸν <δ> ὕδωρ πρ[οσέταξέ μοι
 194 ποιεῖν ὁ πάππας ἐξιῶν.
 195.1 (Σω) ἄνδρε[ς, τέρας.
 195.2 (Κο) ἐὰν δὲ τοῦτ' αἴσθητ', ἀπολεῖ κακ[
 195.3 παίων ἐκείνην. οὐ σχολὴ ματ[
 195.4 ὦ φίλταται Νύμφαι, παρ' ὑμῶν λη[πτέον. αἰσχύνομαι μὲν, εἴ τινες θύους' ἄ[ρα
 199.1 ἔνδον, ἐνοχλεῖν—
 199.2 (Σω) ἀλλ' ἂν ἐμοὶ δ[ῶις, αὐτίκα βάψας ἐγὼ σοι τ[ὴν ὑδρίαν ἥ]ξω φέρων.
 201.1 (Κο) ναὶ πρὸς θεῶν, ἄ[νυσον δέ.]
 201.2 (Σω) ἐλευθερίως γέ πως
 201.3 ἄγροικός ἐστιν. ὦ πολυτίμητοι θεοί,
 203.1 τίς ἂν ἐμὲ σώσαι δ[αιμό]νων;
 203.2 (Κο) τάλαινα' ἐγώ,
 205.1 τίς ἐψόφηκεν; ἄρ' ὁ πάππας ἔρχεται;
 205.2 ἔπειτα πληγὰς λήψομ' ἂν με καταλάβῃ
 206.1 ἔξω.
 206.2 ΔΑΟΣ διατρίβω σοι διακονῶν πάλαι
 206.3 ἐνταῦθ', ὁ δὲ σκάπτει μόνος. πορευτέον
 206.4 πρὸς ἐκεῖνόν ἐστιν. ὦ κάκιστ' ἀπολουμένη
 210.1 Πενία, τίς ἡμεῖς τηλικοῦτ' ἐφεύρομεν;
 210.2 τί τοσοῦτον ἡμῖν ἐνδελεχῶς οὕτω χρόνον
 211.1 ἔνδον κάθησαι καὶ συνοικεῖς;

(Σω) λάμβανε
211.2 τηνδί.
212 (Κο) φέρε δεῦρο.
212.1 Δα τί ποτε βούλεθ' οὔτοσι
212.2 ἄνθρωπος;
213.1 (Σω) ἔρρωσ', ἐπιμελοῦ τε τοῦ πατρός.
213.2 οἴμοι, κακοδαίμων. παῦε θρηνῶν, Σώστρατε·
215 ἔσται κατὰ τρόπον.
215 (Δα) κατὰ τρόπον τί;
215.1 (Σω) μὴ φοβοῦ, ἀλλ' ὅπερ ἔμελλες ἄρτι τὸν Γέταν λαβὼν
215.2 ἐπάνηκ', ἐκείνῳ πᾶν τὸ πρᾶγμ' εἰπὼν σαφῶς.
215.3 Δα τουτὶ τὸ κακὸν τί ποτ' ἐστίν; ὥς οὔ μοι πάνυ
215.4 τὸ πρᾶγμ' ἀρέσκει. μειράκιον διακονεῖ
220.1 κόρη· πονηρόν. ἀλλά ς', ὦ Κνήμων, κακὸν
220.2 κακῶς ἅπαντες ἀπολέσειαν οἱ θεοί.
220.3 ἄκακον κόρην μόνην ἀφείς ἐν ἐρημίαι
220.4 ἔαις, φυλακὴν οὐδεμίαν ὥς προσῆκον ἦν
220.5 ποιούμενος. τουτὶ καταμανθάνων ἴσως
225.1 οὔτος προσερρύη, νομίζων ὥσπερ εἰ
225.2 ἔρμαιον. οὐ μὴν ἀλλὰ <τ> ἀδελφῶι γε δεῖ
225.3 αὐτῆς φράσαι με τὴν ταχίστην ταῦθ', ἵνα
225.4 ἐν ἐπιμελείαι τῆς κόρης γενώμεθα.
225.5 ἤδη δὲ τοῦτ' ἐλθὼν ποιήσιν μοι δοκῶ.
230.1 καὶ γὰρ προσιόντας τούσδε Πανιστάς τινας
230.2 εἰς τὸν τόπον δεῦρ' ὑποβεβρεγμένους ὄρῳ,
230.3 οἷς μὴ ἵνα νοχλεῖν εὐκαιρον εἶναί μοι δοκεῖ.
232.1 ΧΟΡΟΥ
232.2 ΓΟΡΓΙΑΣ
233.1 οὕτω παρέργως δ', εἰπέ μοι, τῶι πράγματι
233.2 φαύλως τ' ἐχρήσω;
234 Δα πῶς;
234 (Γο) ἔδει σε, νῆ Δία,
235.1 τὸν τῇ κόρῃ προσιόντα, <Δᾶ'> , ὅστις ποτ' ἦν,
235.2 ἰδεῖν τότ' εὐθύς, τοῦτο τοῦ λοιποῦ χρόνου
235.3 εἰπεῖν θ' ὅπως μηδεὶς ποτ' αὐτὸν ὄψεται
235.4 ποιοῦντα· νυνὶ δ' ὥσπερ ἀλλοτρίου τινὸς
235.5 πράγματος ἀπέστης. οὐκ ἔνεστ' ἴσως φυγεῖν
240.1 οἰκειότητα, Δᾶ'. ἀδελφῆς ἔτι μέλει
240.2

ἐμῇ[ς]. ὁ πατὴρ ἀλλότριος εἶναι βούλεται
 240.3 αὐτῆς πρὸς ἡμᾶς· μὴ τὸ τούτου δύσκολον
 240.4 μιμώμεθ' ἡμεῖς· ἂν γὰρ αἰσχύνῃ τινὶ
 240.5 αὕτῃ] περιπέσῃ, τοῦτο κάμοι γίνεται
 245.1 ὄνειδο]ς. ὁ γὰρ ἔξωθεν οὐ τὸν αἴτιον
 245.2 ὅστις] πότ' ἐστὶν οἶδεν, ἀλλὰ τὸ γεγονός.
 245.3 []ν.
 247.1 (Δα) ὦ τᾶν, τὸν γέροντα, Γοργία,
 247.2 δέδοικ'· ἐ]ὰν γὰρ τῇ θύρῃ προσιόντα με
 247.3 λάβῃ, κρ]εμαῖ παραχρῆμα.
 249.1 Γο δυσχρήστως γέ πως [ζυ]γομαχῶν τοῦτον οὔθ' ὅτῳ τρόπῳ
 249.2 ἀναγκάσαι τις εἰς τὸ βέλτι[ον]ν
 249.3 οὔτ' ἂν μεταπείσαι νουθετῶν ο[.....]ς
 249.4 ἀλλ' ἐμποδῶν τῷ μὲν βιάσασθαι τὸν νόμον
 249.5 ἔχει μεθ' αὐτοῦ, τῷ δὲ πεῖσαι τὸν τρόπον.
 255.1 Δα μικρὸν δ' ἐπίσχες· οὐ μάτην γὰρ ἤκομεν,
 255.2 ἀλλ' ὥσπερ εἶπον ἔρχετ' ἀνακάμψας πάλιν.
 255.3 Γο ὁ τὴν χλανίδ' ἔχων; οὗτος ἐστὶν ὃν λέγεις;
 255.4 (Δα) οὗτος.
 258.1 (Γο) κακοῦργος εὐθύς ἀπὸ τοῦ βλέμματος.
 258.2 Σω τὸν μὲν Γέταν οὐκ ἔνδον ὄντα κατέλαβον,
 260.1 μέλλουσα δ' ἡ μήτηρ θεῶι θύειν τινί—
 260.2 οὐκ οἶδ' ὅτῳ—ποιεῖ δὲ τοῦθ' ὁσημέραι, περιέρχεται θύουσα τὸν δῆμον κύκλῳ
 260.3 ἅπαντ'—ἀπέσταλκ' αὐτὸν αὐτόθεν τινὰ
 260.4 μισθωσόμενον μάγειρον. ἐρρῶσθαι δὲ τῇ
 265.1 θυσίᾳ φράσας ἤκω πάλιν πρὸς τάνθάδε.
 265.2 καὶ μοι δοκῶ τοὺς περιπάτους τούτους ἀφείς
 265.3 αὐτὸς διαλέξεσθ' ὑπὲρ ἑμαυτοῦ. τὴν θύραν
 265.4 κόψω δ', ἵν' ἤι μοι μηδὲ βουλεύσασθ' ἔτι.
 265.5 Γο μειράκιον, ἐθελήσῃς ἂν ὑπομεῖναι λόγον
 270 σπουδαιότερόν μου;
 270.1 (Σω) καὶ μάλ' ἡδέως λέγε.
 270.2 (Γο) εἶναι νομίζω πᾶσιν ἀνθρώποις ἐγὼ
 270.3 τοῖς τ' εὐτυχοῦσιν τοῖς τε πράττουσιν κακῶς
 270.4 πέρας τι τούτου καὶ μεταλλαγὴν τινα,
 270.5 καὶ τῷ μὲν εὐτυχοῦντι μέχρι τούτου μένειν
 275.1 τὰ πράγματ' εὐθενοῦντ' ἀεὶ τὰ τοῦ βίου
 275.2 ὅσον ἂν χρόνον φέρειν δύνηται τὴν τύχην
 275.3

μηδὲν ποιήσας ἄδικον· εἰς δὲ τοῦθ' ὅταν
 275.4 ἔλθῃ προαχθεὶς τοῖς ἀγαθοῖς, ἐνταῦθά που
 275.5 τὴν μεταβολὴν τὴν εἰς τὸ χεῖρον λαμβάνει·
 280.1 τοῖς δ' ἐνδεῶς πράττουσιν, ἂν μηδὲν κακὸν
 280.2 ποιῶσιν ἀποροῦντες, φέρωσιν δ' εὐγενῶς
 280.3 τὸν δαίμον', εἰς πίστιν ποτ' ἐλθόντας χρόνῳ,
 280.4 βελτίον' εἶναι μερίδα προσδοκᾶν τινα.
 280.5 τί οὖν λέγω; μήτ' αὐτός, εἰ σφόδρ' εὐπορεῖς,
 285.1 πείσσειε τούτῳ, μήτε τῶν πτωχῶν πάλιν
 285.2 ἡμῶν καταφρόνει· τοῦ διευτυχεῖν δ' ἀεὶ
 285.3 παρέχεσθαι τοῖς ὀρῶσιν ἄξιον.
 285.4 Σω ἄτοπον δέ σοι τι φαίνομαι νυνὶ ποεῖν;
 285.5 (Γο) ἔργον δοκεῖς μοι φαῦλον ἐζηλωκέναι,
 290.1 πείσειν νομίζων ἐξαμαρτεῖν παρθένον
 290.2 ἐλευθέραν, ἢ καιρὸν ἐπιτηρῶν τινα κατεργάσασθαι πρᾶγμα θανάτων ἄξιον
 290.3 πολλῶν.
 293 (Σω) ὦ Ἀπολλον.
 293.1 (Γο) οὐ δίκαιόν ἐστι γοῦν
 293.2 τὴν σὴν σχολὴν τοῖς ἀσχολουμένοις κακὸν
 295.1 ἡμῖν γενέσθαι. τῶν δ' ἀπάντων ἴσθ' ὅτι
 295.2 πτωχὸς ἀδικηθεὶς ἐστι δυσκολώτατον.
 295.3 πρῶτον μὲν ἐστ' ἐλαινός, εἶτα λαμβάνει
 295.4 οὐκ εἰς ἀδικίαν ὅσα πέπονθ', ἀλλ' εἰς ὑβριν.
 295.5 Σω μεράκιον, οὕτως εὐτυχοίης, βραχὺ τι μου ἄκουσον— (Δα) εὖ γε, δέσποθ', οὕτω πολλὰ [μοι
 295.6 ἀγαθὰ γένοιτο.
 301.1 (Σω) —καὶ σύ γ', ὁ λαῶν προμυθεῖν.
 301.2 κόρην τιν' εἶδο[ν ἐνθαδί· τ]αύτης ἐρῶ.
 301.3 εἰ τοῦτ' ἀδίκημ' ἐ[ῖρηκ]ας, ἡδίκηκ' ἴσως.
 301.4 τί γὰρ ἂν τις εἴποι; π[λὴν π]ορεύομ' ἐνθάδε
 305.1 οὐχὶ πρὸς ἐκείνην, βούλομαι δ' αὐτῆς ἰδεῖν
 305.2 τὸν πατέρ'. ἐγὼ γάρ, ὦν ἐλεύθερος, βίον
 305.3 ἱκανὸν ἔχων, ἔτοιμός εἰμι λαμβάνειν
 305.4 αὐτὴν ἄπροικον, πίστιν ἐπιθεὶς διατελεῖν
 305.5 στέργων. ἐπὶ κακῷ δ' εἰ προσελήλυθ' ἐνθάδε
 310.1 ἢ βουλόμενος ὑμῶν <τι> κακοτεχνεῖν λάθραι,
 310.2 οὗτός μ' ὁ Πάν, μεράκιον, αἰ Νύμφαι θ' ἅμα
 310.3 ἀπόπληκτον αὐτοῦ πλησίον τῆς οἰκίας
 310.4 ἤδη ποιήσειαν. τετάραγμ', <εὖ> ἴσθ' ὅτι,
 310.5

οὐδὲ μετρίως, εἴ σοι τοιοῦτος φαίνομαι.

315.1 Γο ἀλλ' εἴ τι κάγω τοῦ δέοντος σφοδρότερον

315.2 εἶρηκα, μηδὲν τοῦτο λυπεῖτω ς' ἔτι.

315.3 ἅμα γὰρ μεταπέιθεις ταῦτα καὶ φίλον μ' ἔχεις. οὐκ ἀλλότριος δ' ὦν, ἀλλ' ἀδελφὸς τῆς κόρης

315.4 ὁμομήτριος, βέλτιστε, ταῦτά σοι λέγω.

320.1 Σω καὶ χρήσιμός γ' εἶ, νῆ Δί', εἰς τὰ λοιπά μοι.

320.2 (Γο) τί χρήσιμος;

321.1 (Σω) γεννικὸν ὁρῶ σε τῷ τρόπῳ.

321.2 (Γο) οὐ πρόφασιν εἰπὼν βούλομ' ἀποπέμψαι κενήν,

321.3 τὰ δ' ὄντα πράγματ' ἐμφανίσαι. ταύτηι πατήρ

321.4 ἔσθ' οἷος οὐδεὶς γέγονεν οὔτε τῶν πάλοι

325 ἄνθρωπος οὔτε τῶν καθ' ἡμᾶς.

325.1 (Σω) ὁ χαλεπός·

325.2 σχεδὸν οἶδα.

326.1 (Γο) ὑπερβολή τις ἐστὶν τοῦ κακοῦ.

326.2 τούτῳι ταλάντων ἔστ' ἴσως τουτὶ δυεῖν

326.3 τὸ κτῆμα. τοῦτ' αὐτὸς γεωργῶν διατελεῖ

326.4 μόνος, συνεργὸν δ' οὐδέν' ἀνθρώπων ἔχων,

330.1 οὐκ οἰκέτην οἰκεῖον, οὐκ ἐκ τοῦ τόπου

330.2 μισθωτόν, οὐχὶ γείτον', ἀλλ' αὐτὸς μόνος.

330.3 ἥδιστόν ἐστ' αὐτῷ γὰρ ἀνθρώπων ὁρᾶν

330.4 οὐδένα. μεθ' αὐτοῦ τὴν κόρην ἐργάζεται

330.5 ἔχων τὰ πολλά· προσλαλεῖ ταύτῃι μόνῃ,

335.1 ἐτέρῳ δὲ τοῦτ' οὐκ ἂν ποῆσαι ῥαιδίως.

335.2 τότε φησὶν ἐκδώσειν ἐκείνην, ἥνίκ' ἂν

335.3 ὁμότροπον αὐτῷ νυμφίον λάβῃ.

337.1 (Σω) λέγεις

337.2 οὐδέποτε.

338.1 (Γο) μὴ δὴ πράγματ', ὦ βέλτιστ', ἔχε·

338.2 μάτην γὰρ ἔξεις. τοὺς δ' ἀναγκαίους ἔα

340.1 ἡμᾶς φέρειν ταῦθ', οἷς δίδωσιν ἡ τύχη.

340.2 (Σω) πρὸς τῶν θεῶν οὐπόποτ' ἡράσθης τινός,

340.3 μειράκιον;

342 (Γο) οὐδ' ἔξεστί μοι, βέλτιστε.

342.1 (Σω) πῶς;

342.2 τίς ἔσθ' ὁ κωλύων;

343 (Γο) ὁ τῶν ὄντων κακῶν λογισμός, ἀνάπαυσιν διδοὺς οὐδ' ἡντινοῦν.

345.1 (Σω) οὐ μοι δοκεῖς ἀπειρότερον γοῦν διαλέγει

345.2

- περὶ ταῦτ' ἀποστῆναι κελεύεις μ'. οὐκέτι
 345.3 τοῦτ' ἐσ]τὶν ἐπ' ἐμοί, τῷ θεῷ δέ.
 347.1 (Γο) τοιγαροῦν
 347.2 οὐδὲ]ν ἀδικεῖς ἡμᾶς, μάτην δὲ κακοπαθεῖς.
 347.3 (Σω) οὐκ, εἰ λά]βοιμι τὴν κόρην.
 349.1 (Γο) οὐκ ἂν λάβοις. []υνα † συν <α> κολουθήσας ἐμοὶ
 349.2 []παρατης † πλησίον γὰρ τὴν νάπην
 349.3 ἐργάζε]θ' ἡμῶν.
 352 (Σω) πῶς;
 352.1 (Γο) λόγον τιν' ἐμβαλῶ
 352.2 περὶ τοῦ] γάμου <τοῦ> τῆς κόρης· τὸ τοιοῦτο γὰρ
 352.3 ἴδοιμι κἄ]ν αὐτὸς γενόμενον ἄσμενος.
 355.1 εὐθύς μαχεῖται πᾶσι, λοιδορούμενος
 355.2 εἰς τοὺς βίους οὓς ζῶσι· σὲ δ' [ἄγοντ' ἂν] ἴδῃ
 355.3 σχολὴν τρυφῶντά τ', οὐδ' ὁρῶν γ' ἀνέξεται.
 355.4 Σω νῦν ἔστ' ἐκεῖ;
 358.1 (Γο) μὰ Δί', ἀλλὰ μ[ικρ]ὸν ὕστερον
 358.2 ἔξεισιν ἢν εἴωθεν.
 359 (Σω) ὦ τᾶν, τὴν κόρην
 360 ἄγων μεθ' αὐτοῦ, φήεις;
 360 (Γο) ὅπως ἂν τοῦτό γε τύχηι.
 361.1 (Σω) βαδίζειν <εἰμ'> ἔτοιμος οἷ λέγεις.
 361.2 ἀλλ', ἀντιβολῶ, συναγώνισαί μοι.
 362.1 (Γο) τίνα τρόπον;
 362.2 (Σω) ὅντινα τρόπον; προάγωμεν οἷ λέγεις.
 363.1 (Δα) τί οὔν;
 363.2 ἐργαζομένοις ἡμῖν παρεστήξεις ἔχων
 365 χλανίδα;
 365 (Σω) τί δὴ γὰρ οὐχί;
 365.1 Δα ταῖς βώλοις βαλεῖ
 365.2 εὐθύς ζ', ἀποκαλεῖ τ' ὄλεθρον ἀργόν. ἀλλὰ δεῖ
 365.3 σκάπτειν μεθ' ἡμῶν ζ'· εἰ τύχοι γάρ, τοῦτ' ἰδὼν
 365.4 ἴσως ἂν ὑπομείνεις καὶ παρὰ σοῦ τινα
 365.5 λόγον, νομίσας αὐτουργὸν εἶναι τῷ βίῳ
 370 πένητα.
 370.1 (Σω) ἔτοιμος πάντα πειθαρχεῖν. ἄγε.
 370.2 Γο τί κακοπαθεῖν σαυτὸν βιάζηι;
 371.1 Δα βούλομαι
 371.2

ὥς πλεῖστον ἡμᾶς ἐργάσασθαι τήμερον
 371.3 τοῦτόν τε τὴν ὁσφῦν ἀπορρήξανθ' ἅμα
 371.4 παύσασθ' ἐνοχλοῦνθ' ἡμῖν προσιόντα τ' ἐνθάδε.
 375 Σω ἔκφερε δίκηλλαν.
 375.1 (Δα) τὴν παρ' ἐμοῦ λαβὼν ἴθι.
 375.2 τὴν αἵμασιαν ἐποικοδομήσω γὰρ τέως
 375.3 ἐγώ. ποητέον δὲ καὶ τοῦτ' ἐστί.
 377.1 (Σω) δός.
 377.2 ἀπέσωσας.
 378.1 <Δα> ὑπάγω, τροφίμ'· ἐκεῖ διώκετε.
 378.2 (Σω) οὕτως ἔχω· παραποθανεῖν ἤδη με δεῖ
 380 ἢ ζῆν ἔχοντα τὴν κόρην.
 380 (Γο) εἴπερ λέγεις ἃ φρονεῖς, ἐπιτύχοις.
 381.1 (Σω) ὦ πολυτίμητοι θεοί,
 381.2 οἷς ἀποτρέπεις νυνὶ γὰρ ὥς οἶε με σύ,
 381.3 τούτοις παρώξυμ' εἰς τὸ πρᾶγμα διπλασίως.
 381.4 εἰ μὴ γὰρ ἐν γυναιξίν ἐστιν ἡ κόρη
 385.1 τεθραμμένη μηδ' οἶδε τῶν ἐν τῷ βίῳ
 385.2 τούτων κακῶν μηδὲν ὑπὸ τηθίδος τινὸς
 385.3 δειδισαμένη μαίας τ', ἐλευθερίως δέ πως
 385.4 μετὰ πατρὸς ἀγρίου μισοπονήρου τῷ τρόπῳ,
 385.5 πῶς οὐκ ἐπιτυχεῖν ἐστι ταύτης μακάριον;
 390.1 ἀλλ' ἡ δίκηλλ' ἄγει τάλαντα τέτταρα
 390.2 αὕτη· προαπολεῖ μ'. οὐ μαλακιστέον δ' ὅμως,
 390.3 ἐπείπερ ἦργμαι καταπονεῖν τὸ πρᾶγμ' ἄπαξ.
 390.4 ΣΙΚΩΝ
 393.1 τουτὶ τὸ πρόβατόν ἐστιν οὐ τὸ τυχὸν καλόν.
 393.2 ἅπαγ' εἰς τὸ βάραθρον. ἂν μὲν αἰρόμενος φέρω
 395.1 μετέωρον, ἔχεται τῷ στόματι θαλλοῦ, κράδης
 395.2 κατεσθίει τὰ θρῖ', ἀποσπᾷ δ' εἰς βίαν.
 395.3 ἐὰν δ' ἀφῇ χαμαὶ τις, οὐ προέρχεται.
 395.4 τοῦναντίον δὴ γέγονε· κατακέκομμ' ἐγὼ
 395.5 ὁ μάγειρος ὑπὸ τούτου νεωλκῶν τὴν ὁδόν. ἀλλ' ἐστὶν εὐτυχῶς τὸ νυμφαῖον τοδ[ι]
 395.6 οὗ θύσομεν. τὸν Πᾶνα χαίρειν. παῖ Γέτα,
 395.7 τοσοῦτ' ἀπολείπηι;
 402.1 (ΓΕΤΑΣ) τεττάρων γὰρ φορτίον
 402.2 ὄνων συνέδησαν αἱ κάκιστ' ἀπολούμεναι
 402.3 φέρειν γυναϊκές μοι.
 404

(Σι) πολὺς τις ἔρχεται
 405.1 ὄχλος ὡς ἔοικε. στρώματ' ἀδιήγηθ' ὅσα
 405.2 φέρεις.
 406 (Γε) τί δ' ἐγ[ω...]
 406 [Σι] † ἔρεισον ταῦτα δεῦρο.
 406.1 〈Γε〉 ἰδοῦ.
 406.2 ἐὰν ἴδῃ γὰρ ἐνύπνιον τὸν Πᾶνα τὸν
 406.3 Παιανιοῖ, τούτῳ βαδιούμεθ', οἶδ' ὅτι,
 406.4 θύσοντες εὐθύς.
 409 (Σι) τίς δ' ἐόρακεν ἐνύπνιον;
 410 (Γε) ἄνθρωπε, μή με κόπτε.
 410.1 (Σι) ὅμως εἶπον, Γέτα.
 410.2 τίς εἶδεν;
 411 (Γε) ἡ κεκτημένη.
 411.1 (Σι) τί πρὸς θεῶν;
 411.2 (Γε) ἀπολεῖς. ἐδόκει τὸν Πᾶνα—
 412.1 (Σι) τουτονὶ λέγεις;
 412.2 (Γε) τοῦτον.
 413 (Σι) τί ποιεῖν;
 413.1 (Γε) τῷ τροφίμῳ τῷ Σωστράτῳ—
 413.2 (Σι) κομψῷ νεανίσκῳ γε.
 414 (Γε) περικρούειν πέδας.
 415 (Σι) Ἄπολλον.
 415.1 (Γε) εἶτα δόντα διφθέραν τε καὶ
 415.2 δίκελλαν 〈έν〉 τοῦ πλησίον τῷ χωρίῳ
 415.3 σκάπτειν κελεύειν.
 417 (Σι) ἄτοπον.
 417.1 (Γε) ἀλλὰ θύομεν διὰ τοῦθ', ἵν' εἰς βέλτιον ἀποβῇ τὸ φοβερόν.
 417.2 Σι μεμάθηκα. πάλιν αἵρου δὲ ταυτὶ καὶ φέρε
 420.1 εἴσω. ποῶμεν στιβάδας ἔνδον εὐτρεπεῖς
 420.2 καὶ τᾶλλ' ἔτοιμα. μηδὲν ἐπικωλυέτω
 420.3 θύειν γ' ἐπὰν ἔλθωσιν. ἀλλ' ἀγαθῇ τύχῃ.
 420.4 καὶ τὰς ὀφρῦς ἄνες ποτ', ὦ τρισάθλιε·
 420.5 ἐγὼ σε χορτάσω κατὰ τρόπον τήμερον.
 425.1 Γε ἐπαινέτης σοῦ τ' εἰμι καὶ τῆς 〈σῆς〉 τέχνης
 425.2 ἔγωγ' αἰεὶ ποτ'—οὐχὶ πιστεύω δ' ὅμως.
 426.1 ΧΟΡΟΥ
 426.2 Κν γραῦ, τὴν θύραν κλείσας' ἄνοιγε μηδενί,
 426.3

- ἕως ἂν ἔλθω δεῦρ' ἐγὼ πάλιν· σκότους
 426.4 ἔσται δὲ τοῦτο παντελῶς, ὥς οἶομαι.
- 430 <ΜΗΤΗΡ>
- 430.1 Πλαγγών, πορεύου θᾶττον ἤδη τεθυκέναι
 430.2 ἡμᾶς ἔδει.
- 431.1 Κν τουτὶ τὸ κακὸν τί βούλεται;
 431.2 ὄχλος τις, ἅπαγ' ἐς κόρακας.
- 432.1 (Μη) αὖλει, Παρθενί,
 432.2 Πανός· σιωπῇ, φασί, τούτῳ τῷ θεῷ
 432.3 οὐ δεῖ προσιέναι.
- 434 (Γε) νῆ Δί' ἀπεσώθητέ γε.
- 435 <Κν> ὦ Ἡράκλεις, ἀηδίας.
- 435.1 <Γε> καθήμεθα
 435.2 χρόνον τοσοῦτον περιμένοντες.
- 436.1 (Μη) εὐτρεπῇ
 436.2 ἅπαντα δ' ἡμῖν ἐστι;
- 437.1 (Γε) ναὶ μὰ τὸν Δία.
 437.2 <Μη> τὸ γοῦν πρόβατον—μικροῦ τέθνηκε γάρ, τάλαν—
 437.3 οὐ περιμένει τὴν σὴν σχολήν. ἀλλ' εἴσιτε·
- 440.1 κανᾶ πρόχειρα, χέρνιβας, θυλήματα
 440.2 ποιεῖτε.
- 441.1 <Γε> ποῖ κέχηνας, ἐμβρόντητε σύ;
 441.2 Κν κακοὶ κακῶς ἀπόλοισθε. ποιοῦσίν γε με
 441.3 ἄργόν· καταλιπεῖν γὰρ μόνην τὴν οἰκίαν
 441.4 οὐκ ἂν δυναίμην. αἱ δὲ Νύμφαι μοι κακὸν
- 445.1 ἀεὶ παροικοῦς', ὥστε μοι δοκῶ πάλιν
 445.2 μετοικοδομήσειν καταβαλὼν τὴν οἰκίαν
 445.3 ἐντεῦθεν. ὥς θύουσι δ' οἱ τοιχωρύχοι
 445.4 κοίτας φέρονται, σταμνί', οὐχὶ τῶν θεῶν
 445.5 ἔνεκ' ἀλλ' ἑαυτῶν. ὁ λιβανωτὸς εὐσεβὲς καὶ τὸ πόπανον· τοῦτ' ἔλαβεν ὁ θεὸς ἐπὶ τὸ πῦρ
 445.6 ἅπαν ἐπιτεθέν. οἱ δὲ τὴν ὀσφῦν ἄκραν
 445.7 καὶ τὴν χολήν, ὅτι ἔστ' ἄβρωτα, τοῖς θεοῖς
 445.8 ἐπιθέντες αὐτοὶ τᾶλλα καταπίνουσι. γραῦ,
 445.9 ἄνοιγε θᾶττον τὴν θύραν. [ποητέ]ον
- 455.1 ἐστὶν γὰρ ἡμῖν τᾶνδον ὥς ἐμοὶ δοκεῖ.
 455.2 (Γε) τὸ λεβήτιον, φῆις, ἐπιλέλη[σθ]ε; παντελῶς
 455.3 ἀποκραιπαλᾶτε. καὶ τί νῦν ποιήσομεν;
 455.4 ἐνοχλητέον τοῖς γειτνιώσι τῷ θεῷ ἐσθ' ὥς ἔοικε. παιδίον. μὰ τοὺς θεοὺς
- 460.1

460.2 οἶμαι τρέφεσθαι. παῖδες, οὐδὲν ἄλλο πλὴν
 460.3 κινητιᾶν ἐπίσταται—παῖδες καλοί—
 460.4 καὶ διαβαλεῖν ἐὰν ἴδῃ τις, παιδίον.
 460.5 τουτὶ τὸ κακὸν <τί> ἐστί; παῖδες, οὐδὲ εἷς
 465.1 ἐστ' ἔνδον. ἡήν. προστρέχειν τις φαίνεται.
 465.2 Κν τί τῆς θύρας ἄπτει, τρισάθλι', εἰπέ μοι,
 465.3 ἄνθρωπε;
 467 <Γε> μὴ δάκησις.
 467.1 (Κν) ἐγὼ σε νῆ Δία,
 467.2 καὶ κατέδομαί γε ζῶντα.
 468.1 (Γε) μή, πρὸς <τῶν> θεῶν.
 468.2 (Κν) ἐμοὶ γάρ ἐστι συμβόλαιον, ἀνόσιε,
 470.1 καὶ σοί τι;
 470.2 (Γε) συμβόλαιον οὐδέν· τοιγαροῦν
 470.3 προσελήλυθ' οὐ χρέος ζ' ἀπαιτῶν οὐδ' ἔχων
 470.4 κλητῆρας, ἀλλ' αἰτησόμενος λεβήτιον.
 470.5 (Κν) λεβήτιον;
 473 (Γε) λεβήτιον.
 473.1 <Κν> μαστιγία,
 473.2 θύειν με βοῦς οἷε ποεῖν τε ταῦθ' ἄπερ
 475 ὑμεῖς ποεῖτε;
 475.1 (Γε) οὐδὲ κοχλίαν ἔγωγέ σε.
 475.2 ἀλλ' εὐτύχει, βέλτιστε. κόψαι τὴν θύραν
 475.3 ἐκέλευσαν αἱ γυναῖκες αἰτῆσαί τε με.
 475.4 ἐπόησα τοῦτ' οὐκ ἔστι· πάλιν ἀπαγγελῶ
 475.5 ἐλθὼν ἐκείναις, ὧ πολυτίμητοι θεοί,
 480.1 ἔχῃς πολὺς ἄνθρωπος ἐστὶν οὕτοσί.
 480.2 (Κν) ἀνδροφόνῃ θηρί'. εὐθύς ὥσπερ πρὸς φίλον
 480.3 κόπτουσιν. ἂν ἡμῶν προσιόντα τῇ θύρᾳ λάβω τιν', ἂν μὴ πᾶσι τοῖς ἐν τῷ τόπῳ
 480.4 παράδειγμα ποιήσω, νομίζεθ' ἓνα τινὰ
 485.1 ὁρᾶν με τῶν πολλῶν. ὁ νῦν οὐκ οἶδ' ὅπως
 485.2 διευτύχηκεν οὗτος, ὅστις ἦν ποτε.
 485.3 Σι κάκιστ' ἀπόλοι'. ἐλοιδορεῖτό σοι; τυχὸν
 485.4 ἦιτεῖς, σκατοφάγ'. ὥς οὐκ ἐπίστανταί τινες
 485.5 ποιεῖν τὸ τοιοῦθ'. εὗρηκ' ἐγὼ τούτου τέχνην·
 490.1 διακονῶ γὰρ μυρίοις ἐν τῇ πόλει
 490.2 τούτων τ' ἐνοχλῶ τοῖς γείτοσιν καὶ λαμβάνω
 490.3

σκεύη παρὰ πάντων. δεῖ γὰρ εἶναι κολακικόν
 490.4 τὸν δεόμενόν του. πρεσβύτερός τις τῇ θύρῃ
 490.5 ὑπακῆκο· εὐθὺς πατέρα καὶ πάππα[ν λέγω.
 495.1 γραῦς μητέρ'. ἂν τῶν διὰ μέσου τ[ις ἦι γυνή,
 495.2 ἐκάλες' ἱερέαν. ἂν θεράπων[
 495.3 βέλτιστον. ὑμεῖς δὲ κρεμαν[
 495.4 ὦ τῆς ἀμαθίας. παιδίον παῖ[
 495.5 ἐγώ. πρόελθε, πατρίδιον· σὲ β[ούλομαι. Κν πάλιν αὖ σύ; (Σι) π[αῖ, τί το]ῦτ'; (Κν) ἐρεθίζεις μ'
 ὥσπερ
 495.6 ἐπίτηδες, οὐκ εἴρηκά σοι πρὸς τὴν θύραν
 495.7 μὴ προσιέναι; τὸν ἱμάντα δός, γραῦ.
 502.1 (Σι) μηδαμῶς,
 502.2 ἀλλ' ἄφες.
 503 (Κν) ἄφες;
 503.1 〈Σι〉 βέλτιστε, ναὶ πρὸς 〈τῶν〉 θεῶν.
 503.2 (Κν) ἦκε πάλιν.
 504 (Σι) ὁ Ποσειδῶν σε—
 504 (Κν) καὶ λαλεῖς ἔτι;
 505 (Σι) αἰτούμενος χυτρόγαυλον ἦλθον.
 505.1 (Κν) οὐκ ἔχω
 505.2 οὔτε χυτρόγαυλον οὔτε πέλεκυν οὔθ' ἄλας
 505.3 οὔτ' ὄξος οὔτ' ἄλλ' οὐδέν, ἀλλ' εἴρηχ' ἀπλῶς
 505.4 μὴ προσιέναι μοι πᾶσι τοῖς ἐν τῷ τόπῳ.
 505.5 (Σι) ἐμοὶ μὲν οὐκ εἴρηκας.
 509 (Κν) ἀλλὰ νῦν λέγω.
 510.1 (Σι) νῆ σὺν κακῶι γ'. οὐδ' ὀπόθεν ἂν τις, εἰπέ μοι,
 510.2 ἐλθὼν λάβοι φράσαις ἄν;
 511.1 (Κν) οὐκ ἐγὼ ἔλεγον;
 511.2 ἔτι μοι λαλήσεις;
 512 (Σι) χαῖρε πολλά.
 512.1 (Κν) οὐ βούλομαι
 512.2 χαίρειν παρ' ὑμῶν οὐδενός.
 513.1 (Σι) μὴ χαῖρε δῆ.
 513.2 (Κν) ὦ τῶν ἀνηκέστων κακῶν.
 514 (Σι) καλῶς γέ με
 515.1 βεβωλοκόπηκεν. οἷόν ἐστ' ἐπιδεξίως
 515.2 αἰτεῖν· διαφέρει νῆ Δί'. ἐφ' ἐτέραν θύραν
 515.3 ἔλθῃ τις; ἀλλ' εἰ σφαιρομαχοῦς' ἐν τῷ τόπῳ
 515.4 οὕτως ἐτοίμως, χαλεπόν. ἄρά γ' ἐστὶ μοι

515.5 κράτιστον ὀπτᾶν τὰ κρέα πάντα; φαίνεται.
 520.1 ἔστιν δέ μοι λοπᾶς τις. ἔρρωσθαι λέγω
 520.2 Φυλασίοις. τοῖς οὔσι τούτοις χρήσομαι.
 520.3 (Σω) ὅστις ἀπορεῖ κακῶν, ἐπὶ Φυλὴν ἐλθέτω
 520.4 κυνηγέτης. ὦ τρισκακοδαίμων, ὡς ἔχω ὀσφύν, μετάφρενον, τὸν τράχηλον, ἐνὶ λόγῳ
 525.1 ὅλον τὸ σῶμ'· εὐθύς γὰρ ἐμπεσὼν πολὺς,
 525.2 νεανίας ἐγὼ τις, ἐξαίρων ἄνω
 525.3 σφόδρα τὴν δίκηλλαν, ὡς ἂν ἐργάτης, βαθὺ
 525.4 ἔπαιον. ἐπεκείμην φιλοπόνως, οὐ πολὺν
 525.5 χρόνον. εἴτα καὶ μετεστρεφόμενην τι, πηνίκα
 530.1 ὁ γέρων πρόσσεισι τὴν κόρην ἄγων ἅμα
 530.2 σκοπούμενος. καὶ νῆ Δί' ἐλαβόμενην τότε
 530.3 τῆς ὀσφύος, λάθραι τὸ πρῶτον· ὡς μακρὸν
 530.4 ἦν παντελῶς δὲ τοῦτο, λορδοῦν ἠρχόμενην,
 530.5 ἀπεξυλούμην ἀτρέμα δ'. οὐδεὶς ἤρχετο.
 535.1 ὁ δ' ἥλιος κατέκα', ἐώρα τ' ἐμβλέπων
 535.2 ὁ Γοργίας ὥσπερ τὰ κηλώνειά με
 535.3 μόλις ἀνακύπτοντ' εἴθ' ὅλωι τῷ σώματι
 535.4 πάλιν κατακύπτοντ'. “οὐ δοκεῖ μοι νῦν”, ἔφη,
 535.5 “ἥξειν ἐκεῖνος, μειράκιον.” “τί οὔν,” ἐγὼ
 540.1 εὐθύς, “ποῶμεν; αὔριον τηρήσομεν
 540.2 αὐτόν, τὸ δὲ νῦν ἐῶμεν;” ὃ τε Δᾶος παρῆν
 540.3 ἐπὶ τὴν σκαπάνην διάδοχος. ἡ πρώτη μὲν οὔν
 540.4 ἔφο]δος τοιαύτη γέγονεν. ἤκω δ' ἐνθάδε,
 540.5 διὰ τί μὲν οὐκ ἔχω λέγειν μὰ τοὺς θεοὺς,
 545.1 ἔλκ]ει δέ μ' αὐτόματον τὸ πρᾶγμ' εἰς τὸν τόπον.
 545.2 Γε τί τὸ κακόν; οἶει χεῖρας ἐξήκοντά με,
 545.3 ἄνθρωπ', ἔχειν; τοὺς ἄνθρακὰς σοι ζωπυρῶ
 545.4 []μαι, φέρω πλύνω κατατέμνω σπλάγχν' ἅμα
 545.5 μάττω περιφέρω τα.[..... ο]υτονί, ὑπὸ τοῦ καπνοῦ τυφλὸς [.....]ς τούτοις ὅλος.
 545.6 ἄγειν δοκῶ μοι τὴν ἐορτήν.
 551.1 Σω παῖ Γέτα.
 551.2 Γε ἐμὲ τίς;
 552 (Σω) ἐγώ.
 552 (Γε) σὺ δ' εἶ τίς;
 552 (Σω) οὐχ ὀρᾷς;
 552.1 (Γε) ὀρῶ·
 552.2 τρόφιμος.
 553

(Σω) τί ποιεῖτ' ἐνθάδ', εἰπέ μοι;

553.1 (Γε) τί γάρ;

553.2 τεθύκαμεν ἄρτι καὶ παρασκευάζομεν

555 ἄριστον ὑμῖν.

555 (Σω) ἐνθάδ' ἡ μήτηρ;

555.1 (Γε) πάλαι.

555.2 (Σω) ὁ πατήρ δέ;

556.1 (Γε) προσδοκῶμεν. ἀλλὰ πάραγε σύ.

556.2 (Σω) μικρὸν διαδραμῶν <γ'> . ἐνθαδὶ τρόπον τινὰ

556.3 γέγον' οὐκ ἄκαιρος ἡ θυσία· παραλήψομαι

556.4 τὸ μειράκιον τουτὶ γάρ, ἐλθὼν ὥς ἔχω,

560.1 καὶ τὸν θεράποντ' αὐτοῦ· κεκοινωνηκότες

560.2 ἱερῶν γὰρ εἰς τὰ λοιπὰ χρησιμώτεροι

560.3 ἡμῖν ἔσονται σύμμαχοι πρὸς τὸν γάμον.

560.4 (Γε) τί φήεις; ἐπ' ἄριστόν τινας παραλαμβάνειν

560.5 μέλλεις πορευθεῖς; ἔνεκ' ἐμοῦ τρισχίλιοι

565.1 γένοισθ'. ἐγὼ μὲν γὰρ πάλαι τοῦτ' οἶδ', ὅτι

565.2 οὐ γεύσομ' οὐδενός· πόθεν γάρ; συνάγετε

565.3 πάντας. καλὸν γὰρ τεθύκαθ' ἱερεῖον, πάνυ

565.4 ἄξιον ἰδεῖν. ἀλλὰ <τὰ> γύναια ταῦτά μοι

565.5 (ἔχει γὰρ ἀστείως) μεταδοίη γ' ἄν τινος;

570 οὐδ' ἄν, μὰ τὴν Δήμητρ', ἀλὸς πικροῦ.

570.1 (Σω) καλῶς ἔσται, Γέτα, τὸ τήμερον—μαντεύσομαι

570.2 τοῦτ' αὐτός, ὦ Πάν· ἀλλὰ μὴν προσεύχομαι

570.3 ἀεὶ παριῶν σοι—καὶ φιλανθρωπεύσομαι.

570.4 ΣΙΜΙΧΗ

574 ὦ δυστυχής, ὦ δυστυχής, ὦ δυστυχής.

575.1 (Γε) ἅπαγ' εἰς τὸ βάραθρον· τοῦ γέροντός τις γυνὴ

575.2 προελήλυθεν.

576.1 (Σιμ) τί πείσομαι; τὸν γὰρ κάδον

576.2 ἐκ τοῦ φρέατος βουλομένη τοῦ δεσπότου,

576.3 εἴ πως δυναίμην, ἐξελεῖν αὐτὴ λάθραι,

576.4 ἀνῆψα τὴν δίκηλλαν ἀσθενεῖ τινι

580.1 καλωιδίῳ σαπρῶι διερράγη τέ μοι

580.2 τοῦτ' εὐθύς.

581 <Γε> ὀρθῶς.

581.1 <Σιμ> ἐνσέσεικα θ' ἀθλία

581.2 καὶ τὴν δίκηλλαν εἰς τὸ φρέαρ μετὰ τοῦ κάδου.

581.3

Γε ρῖψαι τὸ λοιπόν σοι σεαυτήν ἐστ' ἔτι.
 581.4 (Σιμ) ὁ δ', ἀπὸ τύχης κόπρον τιν' ἔνδον κειμένην
 585.1 μέλλων μεταφέρειν, περιτρέχων ταύτην πάλαι
 585.2 ζητεῖ βοᾷ τε—καὶ ψοφεῖ γε τὴν θύραν.
 585.3 Γε φεῦγ' ὦ πονηρά, φεῦγ'. ἀποκτενεῖ σε, γραῦ.
 585.4 μᾶλλον δ' ἀμύνου.
 588.1 Κν ποῦ 'στιν ἡ τοιχωρύχος;
 588.2 (Σιμ) ἄκουσα, δέσποτ', ἐνέβαλον.
 589 (Κν) βάδιζε δὴ
 590 εἴσω.
 590 (Σιμ) τί ποιεῖν δ', εἰπέ μοι, μέλλεις;
 590.1 (Κν) ἐγώ;
 590.2 δήσας καθιμήσω σε.
 591.1 (Σιμ) μὴ δῆτ', ὦ τάλαν. (Κν) ταύτῳ γε τούτῳ σχοινίῳ, νῆ τοὺς θεοὺς.
 591.2 〈Γε〉 κράτιστον, εἴπερ ἐστὶ παντελῶς σαπρόν.
 591.3 (Σιμ) τὸν Δᾶον ἐκ τῶν γειτόνων ἐγὼ καλῶ;
 595.1 (Κν) Δᾶον καλεῖς, ἀνόσι', ἀνηριηκυῖά [με;
 595.2 οὐ σοι λέγω; θᾶττον βάδιζ' εἴσω. [τάλας
 595.3 ἐγώ, τάλας τῆς νῦν ἐρημίας [
 595.4 ὥς οὐδὲ εἷς. καταβήσομ' εἰς τὸ φρέαρ· τί γὰρ
 595.5 ἔτ' ἐστὶν ἄλλο;
 599.1 (Γε) ἡμεῖς ποριοῦ[μεν ἀρπάγην καὶ σχοινίον. (Κν) κακὸν κάκ[ιστά ς' οἱ θεοὶ
 599.2 ἅπαντες ἀπολέσειαν εἴ τι μ[οι λαλεῖς.
 599.3 (Γε) καὶ μάλα δικ[αίως. εἰς]πεπήδηκεν πάλιν.
 599.4 ὦ τρισκακοδα[ίμων οὗ]τος· οἶον ζῆι βίον.
 599.5 τοῦτ' ἐστὶν εἰλικρ[ινῆς] γεωργὸς Ἀττικός·
 605.1 πέτραις μαχόμενος θύμα φερούσαις καὶ σφάκον
 605.2 ὀδύνας ἐπισπᾶτ' οὐδὲν ἀγαθὸν λαμβάνων.
 605.3 ἀλλ' ὁ τρόφιμος γὰρ οὐτοσὶ προσέρχεται
 605.4 ἄγων μεθ' αὐτοῦ τοὺς ἐπικλήτους ἐργάται
 605.5 ἐκ τοῦ τόπου τινὲς εἰσιν. ὦ τῆς ἀτοπίας.
 610.1 οὗτος τί τούτους δεῦρ' ἄγει νῦν; ἢ πόθεν
 610.2 γεγονὼς συνήθης;
 611.1 Σω οὐκ ἂν ἐπιτρέψαιμί σοι
 611.2 ἄλλως ποῆσαι. πάντ' ἔχομεν. ὦ Ἡράκλεις,
 611.3 τουτὶ δ' ἀπαρνεῖται τις ἀνθρώπων ὅλως, ἐλθεῖν ἐπ' ἄριστον συνήθους τεθυκότος;
 615.1 εἰμὶ γάρ, ἀκριβῶς ἴσθι, σοὶ πάλαι φίλος
 615.2 πρὶν ἰδεῖν. λαβὼν ταῦτ' εἰσένεγκε Δᾶε σύ,
 615.3

εἴθ' ἦκε.

617.1 Γο μηδαμῶς μόνην τὴν μητέρα

617.2 οἴκοι καταλείπων ἀλλ' ἐκείνης ἐπιμελοῦ

617.3 ὧν ἂν δέηται· ταχὺ δὲ καγὼ παρέσομαι.

619 ΧΟΡΟΥ

620.1 Σιμ τίς ἂν βοηθήσειεν; ὦ τάλαιν' ἐγώ.

620.2 τίς ἂν βοηθήσειεν;

621.1 Σικ Ἡράκλεις ἄναξ,

621.2 ἐάσαθ' ἡμᾶς πρὸς θεῶν καὶ δαιμόνων

621.3 σπονδὰς ποῆσαι. λοιδορεῖσθε, τύπτετε·

621.4 οἰμώζετ' ὦ τῆς οἰκίας τῆς ἐκτόπου.

625 (Σιμ) ὁ δεσπότης ἐν τῷ φρέατι.

625 Σικ πῶς;

625.1 (Σιμ) ὅπως;

625.2 ἵνα τὴν δίκηλλαν ἐξέλοι καὶ τὸν κάδον,

625.3 κατέβαινε, κάιτ' ὤλισθ' ἄνωθεν, ὥστε καὶ

625.4 πέπτωκεν.

628.1 (Σικ) οὐ γὰρ ὁ χαλεπὸς γέρων σφόδρα

628.2 οὔτος; καλὰ γ' ἐπόησε νῆ τὸν Οὐρανόν.

630 ὦ φιλτάτη γραῦ, νῦν σὸν ἔργον ἐστί.

630.1 (Σιμ) πῶς;

630.2 (Σικ) ὄλμον τιν' ἢ λίθον τιν' ἢ τοιοῦτό τι

630.3 ἄνωθεν ἔνσεισον λαβοῦσα.

632.1 (Σιμ) φίλτατε

632.2 κατάβα.

633 <Σικ> Πόσειδον, ἵνα τὸ τοῦ λόγου πάθω, ἐν τῷ φρέατι κυνὶ μάχωμαι; μηδαμῶς.

635 (Σιμ) ὦ Γοργία, ποῦ γῆς ποτ' εἶ;

635.1 (Γο) ποῦ γῆς ἐγώ;

635.2 τί ἐστί, Σιμίχη;

636.1 (Σιμ) τί γάρ; πάλιν λέγω·

636.2 ὁ δεσπότης ἐν τῷ φρέατι.

637.1 Γο Σώστρατε,

637.2 ἔξελθε δεῦρ' ἡγοῦ, βάδιζ' εἴσω ταχύ.

637.3 Σικ εἰσὶν θεοί, μὰ τὸν Διόνυσον. οὐ δίδως

640.1 λεβήτιον θύουσιν, ἱερόσυλε σύ,

640.2 ἀλλὰ φθονεῖς· ἔκπιθι τὸ φρέαρ εἰσπεσών,

640.3 ἵνα μηδ' ὕδατος ἔχης μεταδοῦναι μηδενί.

640.4 νυνὶ μὲν αἱ Νύμφαι τετιμωρημέναι

640.5

εἷς' αὐτὸν ὑπὲρ ἐμοῦ δικαίως· οὐδὲ εἷς
 645.1 μάγειρον ἀδικήσας ἀθῶιος διέφυγεν.
 645.2 ἱεροπρεπὴς πῶς ἐστὶν ἡμῶν ἡ τέχνη.
 645.3 []ς τραπεζοποιὸν ὅ τι βούλει πόει.
 645.4 ἀλλ' ἄ]ρα μὴ τέθνηκεν; πάππαν φίλτατον
 645.5 κλάο]υς' ἀποιμώζει τις. οὐδὲν τοῦτό γε
 649 (desunt uersus fere iv)
 654 δηλονότι καθ[
 655.1 οὕτως ἀνιμῆσ[
 655.2 τὴν ὄψιν αὐτοῦ τιν[
 655.3 οἶεσθ' ἔσεσθαι, πρὸς θεῶν, βεβ[αμ]μένου,
 655.4 τρέμοντος; ἀστείαν. ἐγὼ μὲν ἡδέως
 655.5 ἴδοιμ' ἄν, ἄνδρες, νῆ τὸν Ἀπόλλω τουτονί.
 660.1 ὑμεῖς δ' ὑπὲρ τούτων, γυναῖκες, σπένδετε.
 660.2 εὔχεσθε τὸν γέροντα σωθῆναι—κακῶς,
 660.3 ἀνάπηρον ὄντα, χωλόν· οὕτω γίνεται
 660.4 ἀλυπότατος γὰρ τῷδε γείτων τῷ θεῷ
 660.5 καὶ τοῖς ἀεὶ θύουσιν. ἐπιμελὲς δέ μοι
 665.1 τοῦτ' ἐστίν, ἄν τις ἄρα μισθώσητ' ἐμέ.
 665.2 (Σω) ἄνδρες, μὰ τὴν Δήμητρα, μὰ τὸν Ἀσκληπιόν,
 665.3 μὰ τοὺς θεοὺς, οὐπώποτ' ἐν τῷμῳ βίωι
 665.4 εὐκαιρότερον ἄνθρωπον ἀποπεπνιγμένον
 665.5 ἐόρακα μικροῦ. τῆς γλυκείας διατριβῆς·
 670.1 ὁ Γοργίας γάρ, ὡς τάχιστ' εἰσήλθομεν,
 670.2 εὐθὺς κατεπήδης' εἰς τὸ φρέαρ, ἐγὼ δὲ καὶ
 670.3 ἡ παῖς ἄνωθεν οὐδὲν ἐποοῦμεν· τί γὰρ
 670.4 ἐμέλλομεν; πλὴν ἡ μὲν αὐτῆς τὰς τρίχας
 670.5 ἔτιλλ', ἔκλα', ἔτυπτε τὸ στήθος σφόδρα,
 675.1 ἐγὼ δ' ὁ χρυσοῦς, ὥσπερ εἰ νῆ τοὺς θεοὺς
 675.2 τροφὸς παρεστώς, ἐδεόμην γε μὴ ποεῖν
 675.3 τοῦθ', ἰκέτευον, ἐμβλέπων ἀγάλματι
 675.4 οὐ τῷι τυχόντι. τοῦ δὲ πεπληγμένου κάτω
 675.5 ἔμελεν ἔλαττον ἢ τινός μοι, πλὴν ἀεὶ
 680.1 ἔλκειν ἐκεῖνον· τοῦτ' ἐνώχλει μοι σφόδρα.
 680.2 μικροῦ γε νῆ Δί' αὐτὸν εἰσαπολώλεκα·
 680.3 τὸ σχοινίον γὰρ ἐμβλέπων τῇι παρθένῳ
 680.4 ἀφῆκ' ἴσως τρίς. ἀλλ' ὁ Γοργίας Ἄτλας
 680.5 ἦν οὐχ ὁ τυχών· ἀντεῖχε καὶ μόλις ποτὲ
 685.1

ἀνενήνοχ' αὐτόν. ὥς ἐκεῖνος ἐξέβη
 685.2 δεῦρ' ἐξελήλυθ'· οὐ γὰρ ἐδυνάμην ἔτι
 685.3 κατέχειν ἑμαυτόν, ἀλλὰ μικροῦ [τὴν κόρην
 685.4 ἐφίλουν προσίων· οὕτω σφόδρ' ἐ[ἔρῳ. παρασκευάζομαι δὴ—τὴν θύραν
 690.1 ψοφοῦσιν. ὦ Ζεῦ Σῶτερ, ἐκτόπου θέας.
 690.2 Γο βούλει τι, Κνήμων; εἰπέ μοι.
 691.1 (Κν) τί [
 691.2 φαύλως ἔχω.
 692 (Γο) θάρρει.
 692.1 (Κν) τεθάρ[ρηκ'. οὐκέτι
 692.2 ὑμῖν ἐνοχλήσει τὸν ἐπίλοιπον γὰρ χρόνον
 692.3 Κνήμων.
 694 (Γο) τοιοῦτόν ἐστ' ἐρημία κακόν,
 695.1 ὀρᾷς; ἀκαρῆς νῦν παραπόλῳλας ἀρτίως.
 695.2 τηρούμενον δὴ τηλικοῦτον τῷ βίῳ
 695.3 ἤδη καταζῆν δεῖ.
 697.1 (Κν) χαλεπῶς μὲν οἶδ' ὅτι
 697.2 ἔχω, κάλεσον δέ, Γοργία, τὴν μητέρα,
 697.3 ὥς ἔνι μάλιστα. τὰ κακὰ παιδεύειν μόνα ἐπίσταθ' ἡμᾶς ὥς ἔοικε. θυγάτριον,
 697.4 βούλει μ' ἀναστῆσαι λαβοῦσα;
 701.1 Σω μακάριε
 701.2 ἄνθρωπε.
 702 (Κν) τί παρέστηκας ἐνταῦθ', ἄθλι[ε;
 702 (desunt uersus v)
 708.1 []εσοις ἐβουλόμην
 708.2 [Μυρ]ρίνη καὶ Γοργία,
 710.1 ε.[]ον προειλόμην
 710.2 οὐκ ἴσως [...]ι κ[.]ι[.]ν οὐδ' ἂν εἷς δύναίτο με
 710.3 τοῦτο μεταπεῖσαι τις ὑμῶν, ἀλλὰ συγχωρήσετε. ἔν δ' ἴσως ἡμαρτον ὅστις τῶν ἀπάντων ὠϊόμην
 710.4 αὐτὸς αὐτάρκης τις εἶναι καὶ δεήσεσθ' οὐδενός.
 715.1 νῦν δ' ἰδὼν ὀξεῖαν οὔσαν ἄσκοπόν τε τοῦ βίου
 715.2 τὴν τελευτήν, εὖρον οὐκ εὔ τοῦτο γινώσκων τότε.
 715.3 δεῖ γὰρ εἶναι—καὶ παρεῖναι—τὸν ἐπικουρήσοντ' αἰεί.
 715.4 ἀλλὰ μὰ τὸν Ἥφαιστον—οὕτω σφόδρα <δι> εφθάρμην ἐγὼ
 715.5 τοὺς βίους ὁρῶν ἐκάστους τοὺς λογισμούς <θ'> ὃν τρόπον
 720.1 πρὸς τὸ κερδαίνειν ἔχουσιν—οὐδέν' εὖνουν ὠϊόμην
 720.2 ἕτερον ἐτέρῳ τῶν ἀπάντων ἂν γενέσθαι. τοῦτο δὴ
 720.3 ἐμποδὼν ἦν μοι. μόλις δὲ πεῖραν εἷς δέδωκε νῦν
 720.4

Γοργίας, ἔργον ποιήσας ἀνδρὸς εὐγενεστάτου·

- 720.5 τὸν γὰρ οὐκ ἔωντά <τ' α> ὑτὸν προσιέναι <καί> τῇ θύρῃ
725.1 οὐ βοηθήσαντά <τ' α> ὑτῷ πώποτ' εἰς οὐδὲν μέρος,
725.2 οὐ προσειπόντ', οὐ λαλήσανθ' ἡδέως, σέσωχ' ὅμως.
725.3 ὅπερ ἂν ἄλλος καὶ δικαίως “οὐκ ἔαις με προσιέναι·
725.4 οὐ προσέρχομ'· οὐδὲν ἡμῖν γέγονας αὐτὸς χρήσιμος·
725.5 οὐδ' ἐγὼ σοὶ νῦν.” τί δ' ἐστί, μειράκιον; ἐάν <τ'> ἐγὼ
730.1 ἀποθάνω νῦν—οἶομαι δέ, καὶ κακῶς ἴσως ἔχω—
730.2 ἄν τε περι <σωθ> ῶ, ποοῦμαί ς' ὑόν, ἅ τ' ἔχων τυγχάνω
730.3 πάντα σαυτοῦ νόμισον εἶναι. τήνδε σοὶ παρεγγυῶ·
730.4 ἄνδρα δ' αὐτῇ πόρισον. εἰ γὰρ καὶ σφόδρ' ὑγιαίνοιμ' ἐγώ,
730.5 αὐτὸς οὐ δυνήσομ' εὐρεῖν· οὐ γὰρ ἀρέσει μοί ποτε
735.1 οὐδὲ εἷς. ἀλλ' ἐμὲ μέν, <ἂν ζῶ>, ζῆν ἐᾶθ' ὥς βούλομαι, τᾶλλα πρᾶττ' αὐτὸς παραλαβών. νοῦν
ἔχεις σὺν τοῖς θεοῖς,
735.2 κηδεμῶν εἴ τῆς ἀδελφῆς εἰκότως. τοῦ κτήματος
735.3 ἐπιδίδου <σὺ> προῖκα τοῦμοῦ διαμετρήσας <θ> ἥμισυ,
735.4 τὸ δ' ἕτερον λαβὼν διοίκει κάμῃ καὶ τὴν μητέρα.
740.1 ἀλλὰ κα[τάκλινόν με, θύγατερ. τῶν δ' ἀναγκαίων λέγειν
740.2 πλείον'] οὐκ ἀνδρὸς νομίζω· πλὴν ἐκεῖνό γ' ἴσθι, παῖ—
740.3 ὑπὲρ ἐ]μοῦ γὰρ βούλομ' εἰπεῖν ὀλίγα σοὶ καὶ τοῦ τρόπου—
740.4 εἰ τοιοῦτ]οι πάντες ἦσαν, οὔτε τὰ δικαστήρια
740.5 ἦν ἂν, οὔθ' αὐτοὺς ἀπῆγον εἰς τὰ δεσμωτήρια,
745.1 οὔτε πόλεμος ἦν, ἔχων δ' ἂν μέτρι' ἕκαστος ἡγάπα.
745.2 ἀλλ' ἴσως ταῦτ' ἐστ' ἀρεστὰ μᾶλλον· οὕτω πράττετε.
745.3 ἐκποδὼν ὑμῖν <ὁ> χαλεπὸς δύσκολός τ' ἔσται γέρων.
745.4 (Γο) ἀλλὰ δέχομαι ταῦτα πάντα. δεῖ δὲ μετὰ σοῦ νυμφίον
745.5 ὥς τάχισθ' εὐρεῖν <τιν'> ἡμᾶς τῇ κόρῃ, σοὶ συνδοκοῦν. Κν οὔτος, εἴρηχ' ὅς' ἐφρόνουν σοὶ·
μὴ 'νόχλει, πρὸς τῶν θεῶν.
745.6 Γο βούλεται γὰρ ἐντυχεῖν σοὶ—
751.1 (Κν) μηδαμῶς, πρὸς τῶν θεῶν.
751.2 (Γο) τὴν κόρην αἰτῶν τις.
752.1 (Κν) οὐδὲν ἔτι <τοιοῦτό> μοι μέλει.
752.2 (Γο) ὁ <σε> συνεκώσας.
753 (Κν) ὁ ποῖος;
753.1 (Γο) οὐτοσί. πρόσελθε σύ.
753.2 (Κν) ἐπικέκαυται μέν. γεωργός ἐστι;
754 (Γο) καὶ μάλ', ὦ πάτερ.
755.1 οὐ τρυφῶν οὐδ' οἶος ἀργὸς περιπατεῖν τὴν ἡμέραν [].γενος ..[
755.2 []σδίδου ποεῖ <τε> του[

- 755.3 [Κν] εἰσκυ]κλεῖτ' εἴσω με.
- 758.1 (?) καὶ[
- 758.2 ἐπιμ]ελοῦ τούτου. τὸ λο[ιπὸν] ἐγγυᾶν[
- 760 τὴν] ἀδελφήν.
- 760.1 (Γο) ἐπανένεγκε ταῦτα, [Σ]ώστ[ραθ', οἷς σε δεῖ.
- 760.2 [Σω] οὐ[δ]ὲν ὁ πατήρ ἀντερεῖ [μοι].
- 761.1 (Γο) τοιγαροῦν ἔγωγέ σοι
- 761.2 ἐγγυῶ δίδωμι πάντων τῶν θεῶν ἐναντίον
- 761.3 † ενεγκεινος δίκαιόν ἐστι π.[.]θη, Σώστρατε.
- 761.4 οὐ πεπλασμένωι γὰρ ἦθει πρὸς τὸ πρᾶγμ' ἐλήλυθας,
- 765.1 ἀλλ' ἀπλῶς, καὶ πάντα ποιεῖν ἡξίωσας τοῦ γάμου
- 765.2 ἔνεκα, τρυφερὸς ὦν δίκηλλαν ἔλαβες, ἔσκαψας, πονεῖν
- 765.3 ἠθέλησας. ἐν δὲ τούτῳ τῷ μέρει μάλιστ' ἀνὴρ
- 765.4 δείκνυτ', ἐξισοῦν ἑαυτὸν ὅστις ὑπομένει τινὶ
- 765.5 εὐπορῶν πένητι· καὶ γὰρ μεταβολὰς οὗτος τύχ[ης]
- 770.1 ἐγκρατῶς οἶσει. δέδωκας πεῖραν ἱκανὴν τοῦ τρόπου.
- 770.2 διαμένοις μόνον τοιοῦτος.
- 771.1 (Σω) πολὺ μὲν οὖν κρείττω[ν ἔτι.
- 771.2 ἀλλ' ἐπαινεῖν αὐτόν ἐστι φορτικόν <τι> πρᾶγμ' ἴσως.
- 771.3 εἰς καλὸν δ' ὁρῶ παρόντα τὸν πατέρα.
- 773.1 (Γο) Καλλιπίδης
- 773.2 ἐστὶ σοῦ πατήρ;
- 774 (Σω) πάνυ μὲν οὖν.
- 774 (Γο) νῆ Δία πλούσιός γ' ἀνὴρ,
- 775 <καὶ> δικαίως <γ' ὥς> γεωργὸς ἄμαχος.
- 775.1 ΚΑΛΛΙΠΠΙΔΗΣ ἀπολέλειμμ' ἴσως.
- 775.2 <οἱ δὲ> καταβεβρωκότες δὴ τὸ πρόβατον φροῦδοι πάλαι εἰσὶν εἰς ἀγρόν.
- 777.1 Γο Πόσειδον, ὀξυπείνως πως ἔχει.
- 777.2 αὐτίκ' αὐτῷ ταῦτ' ἐροῦμεν;
- 778.1 (Σω) πρῶτον ἀριστησάτω·
- 778.2 πραότερος ἔσται.
- 779 (Κα) τί τοῦτο, Σώστρατ'; ἡριστήκατε;
- 780 <Σω> ἀλλὰ καὶ σοὶ παραλέλειπται. πάραγε.
- 780.1 (Κα) τοῦτο δὴ ποῶ.
- 780.2 Γο εἰσιὼν αὐτῷ λαλεῖ <νῦν> , εἴ τι βούλει τῷ πατρὶ
- 780.3 κατὰ μόνας.
- 782 (Σω) ἔνδον περιμενεῖς, οὐ γάρ;
- 782.1 (Γο) οὐκ ἐξέρχομαι
- 782.2

ἔνδοθεν.

783 (Σω) μικρὸν διαλιπὼν παρακαλῶ τοίνυν <σ'> ἐγώ.

783.1 ΧΟΡΟΥ

783.2 Σω οὐχ ὡς ἐβουλόμην ἅπαντά μοι, πάτερ,

785 οὐδ' ὡς προσεδόκων γίνεται παρὰ σοῦ.

785.1 (Κα) τί δέ;

785.2 οὐ συγκεχώρηχ'; ἥς ἐρᾷς σε λαμβάνειν

785.3 καὶ βούλομαι καί φημι δεῖν.

787.1 (Σω) οὐ μοι δοκεῖς.

787.2 (Κα) νῆ τοὺς θεοὺς ἔγωγε, γινώσκων ὅτι

787.3 νέωι γάμος βέβαιος οὕτως γίνεται

790.1 ἔαν δι' ἔρωτα τοῦτο συμπεισθῇ ποεῖν.

790.2 (Σω) ἔπειτ' ἐγὼ μὲν τὴν ἀδελφὴν λήψομαι

790.3 τὴν τοῦ νεανίσκου, νομίζων ἄξιον ἡμῶν ἐκεῖνον· πῶς δὲ τοῦτο νῦν σὺ φής,

790.4 οὐκ ἀντιδώσειν τὴν ἐμήν;

794 (Κα) αἰσχρὸν λέγεις;

795.1 νύμφην γὰρ ἅμα καὶ νυμφίον πτωχοὺς λαβεῖν

795.2 οὐ βούλομ', ἱκανὸν δ' ἐστὶν ἡμῖν θάτερον.

795.3 (Σω) περὶ χρημάτων λαλεῖς, ἀβεβαίου πράγματος.

795.4 εἰ μὲν γὰρ οἶσθα ταῦτα παραμενοῦντά σοι

795.5 εἰς πάντα τὸν χρόνον, φύλαττε μηδενὶ τοῦ σοῦ μεταδιδούς· ὦν δὲ μὴ σὺ κύριος

795.6 εἶ, μηδὲ σαυτοῦ τῆς τύχης δὲ πάντ' ἔχεις,

795.7 μὴ τι φθονοίης, ὦ πάτερ, τούτων τινί.

795.8 αὕτη γὰρ ἄλλωι, τυχὸν ἀναξίωι τινί,

795.9 παρελομένη σοῦ πάντα προσθήσει πάλιν.

805.1 διόπερ ἐγὼ σε φημι δεῖν, ὅσον χρόνον

805.2 εἶ κύριος, χρῆσθαι σε γενναίως, πάτερ,

805.3 αὐτόν, ἐπικουρεῖν πᾶσιν, εὐπόρους ποεῖν

805.4 ὡς ἂν δύνῃι πλείστους διὰ σαυτοῦ. τοῦτο γὰρ

805.5 ἀθάνατόν ἐστι, κἄν ποτε παίσας τύχης,

810.1 ἐκεῖθεν ἔσται ταὐτὸ τοῦτό σοι πάλιν.

810.2 πολλῶι δὲ κρεῖττόν ἐστιν ἐμφανῆς φίλος

810.3 ἢ πλοῦτος ἀφανής, ὃν σὺ κατορύξας ἔχεις.

810.4 Κα οἶσθ' οἶός εἰμι, Σώστραθ' ἃ συνελεξάμην

810.5 οὐ συγκατορύξω ταῦτ' ἐμαυτῶι—πῶς γὰρ ἄν;—

815.1 σὰ δ' ἐστί. βούλει περιποήσασθαι τινα

815.2 φίλον δοκιμάσας· πρᾶττε τοῦτ' ἀγαθῇ τύχηι. τί μοι λέγεις γνώμας; † πόριζε βάδιζε †

815.3 δίδου, μεταδίδου· συμπέπεισμαι πάντα σοι

815.4

έκών.

819 (Σω) έκών;

819 <Κα> εὔ ἴσθι· μηδὲν τοῦτό σε

820 ταραττέτω.

820.1 (Σω) τὸν Γοργίαν τοίνυν καλῶ.

820.2 Γο ἐπακήκο' ὑμῶν ἐξιὼν πρὸς τῇ θύρῃ

820.3 ἅπαντας οὓς εἰρήκατ' ἐξ ἀρχῆς λόγους.

820.4 τί οὖν; ἐγώ σ <ε, Σ> ὥστρατ', εἶναι μὲν φίλον

820.5 ὑπολαμβάνω σπουδαῖον ἀγαπῶ τ' ἐκτόπως,

825.1 μείζω δ' ἐμαυτοῦ πράγματ' οὔτε βούλομαι

825.2 οὔτ' ἂν δυναίμην μὰ Δία βουληθεὶς φέρειν.

825.3 (Σω) οὐκ οἶδ' ὅ τι λέγεις.

827.1 (Γο) τὴν ἀδελφὴν τὴν ἐμὴν

827.2 δίδωμί σοι γυναῖκα, τὴν δὲ σὴν λαβεῖν—

827.3 καλῶς ἔχει μοι.

829 (Σω) πῶς καλῶς;

829 (Γο) οὐχ ἡδύ μοι

830.1 εἶναι τρυφαίνειν ἀλλοτρίοις πόνοις δοκεῖ,

830.2 συλλεξάμενον δ' αὐτόν.

831.1 (Σω) φλυαρεῖς, Γοργία.

831.2 οὐκ ἄξιον κρίνεις σεαυτὸν τοῦ γάμου.

831.3 (Γο) ἐμαυτὸν εἶναι κέκρικ' ἐκείνης ἄξιον,

831.4 λαβεῖν δὲ πολλὰ μικρ' ἔχοντ' οὐκ ἄξιον.

835.1 Κα νῆ τὸν Δία τὸν μέγιστον εὐγενῶς γέ πως

835.2 []ος εἶ.

836 (Γο) πῶς;

836.1 (Κα) οὐκ ἔχων βούλει δοκεῖν

836.2 []ἐπειδὴ συμπεπεισμένον μ' ὁρᾷς []ε τούτῳ μ' ἀναπέπεικας διπλασίως

836.3 []ων πένης < > ἀπόπληκτός θ' ἅμα

840.1 []ς ὑποδείκνυσιν εἷς σωτηρίαν.

840.2 [Σω].λοιπὸν ἐστὶν ἡμῖν ἐγγυᾶν.

840.3 (Κα) ἀλλ' ἐγγυῶ παίδων ἐπ' ἀρότῳ γνησίων

840.4 τὴν θυγατέρ' ἤδη μειράκιόν σοι προῖκά τε

840.5 δίδωμ' ἐπ' αὐτῇ τρία τάλαντα.

844 (Γο) ἐγὼ δέ γε

845 ἔχω τάλαντον προῖκα τῆς ἐτέρας.

845.1 (Κα) ἔχεις;

845.2 μὴ δῶις σὺ λίαν.

846.1

(Γο) ἀλλ' ἔχω τὸ χωρίον.

846.2 <Κα> κέκτης' ὅλον σύ, Γοργία. τὴν μητέρα
846.3 ἤδη σὺ δεῦρο τὴν τ' ἀδελφὴν μετάγαγε
846.4 πρὸς τὰς γυναῖκας τὰς παρ' ἡμῖν.

849.1 (Γο) ἀλλὰ χρή. (Σω) τὴν νύκτα [
849.2 πάντες μεν[το]ὺς γάμους
849.3 ποήσομεν. καὶ τὸν γέροντα, Γοργία,
849.4 κομίσατε δεῦρ'. ἔξει τὰ δέοντ' ἐνταῦθ' ἴσως
849.5 μᾶλλον παρ' ἡμῖν.

854 (Γο) οὐκ ἐθελήσει, Σώστρατε.

855 (Σω) σύμπεισον αὐτόν.

855 (Γο) ἂν δύνωμαι.

855.1 (Σω) δεῖ πότον
855.2 ἡμῶν γενέσθαι, παππία, νυνὶ καλόν,
855.3 καὶ τῶν γυναικῶν παννυχίδα.

857.1 (Κα) τούναντίον
857.2 πίνοντ' ἐκεῖναι, παννυχιούμεεν οἷδ' ὅτι
857.3 ἡμεῖς. παράγων δ' ὑμῖν ἐτοιμάσω τι νῦν
860 προὔργου.

860.1 Σω πόει τοῦτ'. οὐδενὸς χρή πράγματος
860.2 τὸν εὖ φρονοῦνθ' ὅλως ἀπογνῶναί ποτε.
860.3 ἄλωτὰ γίνετ' ἐπιμελείαι καὶ πόνωι
860.4 ἅπαντ'. ἐγὼ τούτου παράδειγμα νῦν φέρω·
860.5 ἐν ἡμέραι μιᾷ κατείργασμαι γάμον

865.1 <ὄν> οὐδ' ἂν εἷς ποτ' ὦιεν ἀνθρώπων ὅλως.
865.2 Γο προάγετε δὴ θᾶττον ποθ' ὑμεῖς.

866.1 Σω δεῦτε δὴ.
866.2 μητερ, δέχου ταύτας. ὁ Κνήμων δ' οὐδέπω;
866.3 (Γο) ὃς ἰκέτευεν ἐξαγαγεῖν τὴν γραῦν ἔτι,
866.4 ἴν' ἥι τελέως μόνος καθ' αὐτόν;

869 (Σω) ὦ τρόπου
870 ἀμάχου.

870 (Γο) τοιοῦτος.

870.1 <Σω> ἀλλὰ πολλὰ χαιρέτω.
870.2 ἡμεῖς δ' ἴωμεν.

871.1 (Γο) Σώστραθ', ὑπεραισχύνομαι
871.2 γυναιξὶν ἐν ταύτῳ—

872.1 (Σω) τίς ὁ λῆρος; οὐ πρόει;
872.2

- οἰκεῖα ταῦτ' ἤδη νομίζειν πάντα δεῖ.
- 872.3 Σιμ ἄπειμι νῆ τὴν Ἄρτεμιν κάγώ. μόνος
- 875.1 ἐνταῦθα κατακείσει. τάλας σὺ τοῦ τρόπου.
- 875.2 πρὸς τὸν θεόν σε βουλομένων [τούτων ἄγειν
- 875.3 ἀντεῖπας. ἔσται μέγα κακὸν πάλιν [τί σοι,
- 875.4 νῆ τὼ θεῶ, <καὶ> μεῖζον ἢ νῦν εὖ πά[νυ.
- 875.5 Γε ἐγὼ προσελθὼν ὄψομαι δεῦρ[
- 879 αὐλεῖ.
- 880.1 τί μοι προσαυλεῖς, ἄθλι' οὗτος; οὐδέπω σχολή [μοι.
- 880.2 πρὸς τὸν κακῶς ἔχοντα πέμπους' ἐνθαδί μ' ἐπίσ[χες.
- 880.3 Σιμ καὶ παρακαθήσθω γ' εἰσιὼν αὐτῷ τις ἄλλος ὕμῶν.
- 880.4 ἐγὼ δ' ἀποστέλλουσα τροφίμην βούλομαι λαλῆσαι
- 880.5 ταύτην, προσειπεῖν, ἀσπάσασθαι.
- 884 (Γε) νοῦν ἔχεις βάδιζε.
- 885.1 τοῦτον δὲ θεραπεύσω τέως ἐγώ. πάλα δ[έδοκται
- 885.2 τ[ούτου]ν λαβεῖν τὸν καιρόν, ἀλλὰ διαπον[εῖν ἔδει με.
- 885.3 []εῖται καὶ τῶν β[
- 885.4 ο]ὔπω δυνησ[ι], μάγειρε.
- 885.5 Σίκων, πρόελθε δεῦρό μοι [σὺ θᾶττο]ν. ὦ Πόσειδον,
- 890 οἷαν ἔχειν οἶμαι διατριβήν.
- 890 (Σικ) σὺ με καλεῖς;
- 890.1 (Γε) ἔγωγε.
- 890.2 τιμωρίαν βούλει λαβεῖν ὦν ἀρτίως ἔπασχες;
- 890.3 (Σικ) ἐγὼ δ' ἔπασχον ἀρτίως; οὐ λαικάσει φλυαρῶν;
- 890.4 (Γε) ὁ δύσκολος [γέρ]ων καθεύδει μόνος.
- 893.1 (Σικ) ἔχει δὲ <δὴ> πῶς;
- 893.2 [Γε] οὐ παντάπασιν ἀθλίως.
- 894 (Σικ) οὐκ ἂν δύναιτό γ' ἡμᾶς
- 895 τύπτειν ἀναστάς;
- 895.1 (Γε) οὐδ' ἀναστῆναι <γάρ> , ὥς ἐγῶμαι.
- 895.2 (Σικ) ὥς ἡδὺ πρᾶγμά μοι λέγεις. αἰτήσομ' εἰσιὼν τι
- 895.3 ἔξω γὰρ ἔσται τῶν φρενῶν.
- 897.1 (Γε) <τί δ' ἄν,> τὸ δεῖνα, πρῶτον
- 897.2 ἔξω προελκύσωμεν αὐτόν, εἴτα θέντες αὐτοῦ κόπτωμεν οὕτω τὰς θύρας, αἰτῶμεν,
- ἐπιφλέγωμεν; ἔσται τις ἡδονή, λέγω. (Σικ) τὸν Γοργίαν δέδοικα
- 897.3 μὴ καταλαβὼν ἡμᾶς καθαίρη.
- 901.1 Γε θόρυβός ἐστιν ἔνδον,
- 901.2 πίνουσιν. οὐκ αἰσθήσεται οὐδεὶς. τὸ δ' ὅλον ἐστὶν ἡμῖν
- 901.3 ἄνθρωπος ἡμερωτέος· κηδεύομεν γὰρ αὐτῷ,

901.4 οἰκεῖος ἡμῖν γίνετ'· εἰ δ' ἔσται τοιοῦτος αἰεὶ,
 905 ἔργον ὑπενεγκεῖν, πῶς γὰρ οὐ;
 905.1 (Σικ) λαθεῖν μόνον ἐπιθύμει
 905.2 αὐτὸν φέρων δεῦρ' εἰς τὸ πρόσθεν.
 906 <Γε> πρόαγε δὴ σύ.
 906.1 <Σικ> μικρὸν
 906.2 πρόσμεινον, ἰκετεύω σε· μή με καταλιπὼν ἀπέλθῃς.
 906.3 <Γε> καὶ μὴ ψόφει, πρὸς τῶν θεῶν.
 908.1 (Σικ) ἀλλ' οὐ ψοφῶ μὰ τὴν Γῆν.
 908.2 <Γε> εἰς δεξιάν.
 909 (Σικ) ἰδοῦ.
 909 <Γε> θεὸς αὐτοῦ. νῦν ὁ καιρός.
 909 <Σικ> εἶέν.
 910.1 ἐγὼ προάξω πρότερος· ἦν. καὶ τὸν ρυθμὸν σὺ τήρει.
 910.2 <παῖ> , παιδίον, παῖδες <καλοί> , παῖ, παιδία.
 911.1 <Κν> οἴχομ', οἴμοι.
 911.2 <Σικ> παῖδες καλοί, παῖ, παιδίον, <παῖ> , παῖδες.
 912.1 <Κν> οἴχομ', οἴμοι.
 912.2 <Σικ> τίς οὗτος; ἐντεῦθεν τις εἶ;
 913.1 (Κν) <δη> λονότι. σὺ δὲ τί βούλει;
 913.2 <Σικ> λέβητας αἰτοῦμαι παρ' ὑμῶν καὶ σκάφην.
 914 (Κν) τίς ἄν με
 915 στήσειεν ὀρθόν;
 915.1 (Σικ) ἔστιν ὑμῖν, ἔστιν ὡς ἀληθῶς.
 915.2 καὶ τρίποδας ἑπτὰ καὶ τραπέζας δώδεκ'· ἀλλά, παῖδες,
 915.3 τοῖς ἔνδον <εἰς> αγγείλατε· σπεύδω γάρ.
 917.1 (Κν) οὐδέν ἐστιν.
 917.2 (Σικ) οὐκ ἔστιν;
 918 (Κν) <ἀλλ'> ἀκήκοας μυριάκις.
 918.1 (Σικ) ἀποτρέχω δὴ.
 918.2 Κν ὦ δυστυχὴς ἐγώ. τίνα τρόπον ἐνθαδὶ προήχθη;
 920 τίς μ' εἰς τὸ πρόσθεν κατατέθηκεν; ἄπαγε δὴ σύ.
 920.1 <Γε> καὶ δὴ.
 920.2 παῖ, παιδίον, γυναῖκες, ἄνδρες, παῖ θυρωρέ.
 921.1 (Κν) μαίνει,
 921.2 ἄνθρωπε· τὴν θύραν κατάξεις.
 922.1 (Γε) δάπιδας ἐννέ' ἡμῖν
 922.2 χρήσα]τε.
 923

- (Κν) πόθεν;
- 923.1 (Γε) καὶ παραπέτασμα βαρβαρικὸν ὕφαντόν
- 923.2 []ποδῶν τὸ μῆκος ἑκατόν.
- 924 (Κν) εἴθε μοι γένοιτο
- 925 [πο]θεν. γραῦ. ποῦ 'στιν <ή> γραῦς;
- 925.1 (Γε) ἐφ' ἐτέραν βαδίζω
- 925.2 θύραν;
- 926.1 (Κν) ἀπαλλάγητε δή. γραῦ. Σιμίχη. κακὸν δὲ
- 926.2 κακῶς <σ> ἅπαντες ἀπολέσειαν οἱ θεοί. τί βούλει;
- 926.3 (Σικ) κρατῆρα βούλομαι λαβεῖν χαλκοῦν μέγαν.
- 928.1 (Κν) τίς ἄν με
- 928.2 στήσειεν ὀρθόν;
- 929 (Γε) ἔστιν ὑμῖν, ἔστιν ὡς ἀληθῶς
- 930 τὸ παραπέτασμα, παππία, πατρίδιον.
- 930.1 <Κν> οὐδ' ὁ κρατήρ.
- 930.2 τὴν Σιμίχην ἀποκτενῶ.
- 931.1 (Σικ) κάθου <σ> μη <δὲ> γρύζων.
- 931.2 φεύγεις ὄχλον, μισεῖς γυναῖκας, οὐκ ἔαις κομίζειν
- 931.3 εἰς ταῦτό τοις θύουσι σαυτόν· πάντα ταῦτ' ἀνέξει.
- 931.4 οὐδεὶς βοηθός σοι πάρεστιν. πρῖε σαυτόν αὐτοῦ.
- 935.1 ἄκουε δ' ἐξῆς πάντα γὰ[]...[]τισ[
- 935.2 []αγκας οὐδὲ τήν[]ι
- 935.3 []ον αἱ γυναῖκες.[]παρ' ὑμῶν.
- 935.4 [γυν]αικὶ τῇ τε παιδί [περιβ]ολαὶ τὸ πρῶτον
- 935.5 [φιλή]ματ'· οὐκ ἀηδὴς διατριβὴ τις αὐτῶν
- 940.1 [...ρ[...]] ἄνωθεν ἡντρέπιζον συμπόσιον ἐγώ τι
- 940.2 τοῖς ἀνδράσιν· τούτοις—ἀκούεις; μὴ κάθευδε.
- 941.1 (Γε) μὴ γάρ.
- 941.2 <Κν> οἴμοι.
- 942.1 (Σικ) <—> βούλει παρεῖναι; πρόσ[εχε] καὶ τὰ λοιπά.
- 942.2 σπονδὴ παρῆν· ἐστρώννυτο στιβὰς χαμαί· τραπέζας
- 942.3 ἔγωγε—τοῦτο γὰρ ποεῖν ἐμοὶ προσῆκ'—ἀκούεις;
- 945 μάγειρος ὦν γὰρ τυγχάνω, μέμνησο.
- 945.1 <Γε> μαλακὸς ἀνὴρ.
- 945.2 (Σικ) ἄλλος δὲ χερσὶν Εὐιον γέροντα πολὺν ἤδη
- 945.3 ἔκλινε κοῖλον εἰς κύτος, μειγνύς τε νᾶμα Νυμφῶν
- 945.4 ἐδεξιοῦτ' αὐτοῖς κύκλωι, καὶ ταῖς γυναῖξιν ἄλλος. ἦν δ' ὥσπερ εἰς ἄμμον φοροίης ταῦτα
μανθάνεις σύ; καὶ τις βραχεῖσα προσπόλων εὐήλικος προσώπου
- 945.5 ἄνθος κατεσκιασμένη χορεῖον εἰσέβαινε

- 945.6 ῥυθμὸν μετ' αἰσχύνῃς ὁμοῦ μέλλουσα <καὶ> τρέμουσα,
945.7 ἄλλη δὲ συγκαθῆπτε ταύτῃ χεῖρα κἀχόρευεν.
945.8 (Γε) ὦ πρᾶγμα πάνδεινον παθῶν, χόρευε, συνεπίβαινε.
955 <Κν> τί π <ο> τ' ἔτι βούλεσθ', ἄθλιοι;
955.1 (Γε) μάλλον <σὺ> συνεπίβαινε.
955.2 ἄγροικος εἶ.
956 <Κν> μὴ πρὸς θεῶν.
956.1 <Γε> οὐκοῦν φέρωμεν εἴσω
956.2 ἦδη σε;
957 <Κν> τί ποιήσω;
957 <Γε> χόρευε δὴ σύ.
957.1 (Κν) φέρετε. κρεῖττον
957.2 ἴσως ὑπομένειν ἐστὶ τὰ κεῖ.
958.1 (Γε) νοῦν ἔχεις. κρατοῦ <μεν> .
958.2 ὦ καλλίνικοι. παῖ Δόναξ, Σίκων σύ γε,
960.1 αἵρεσθε τοῦτον, εἰσφέρετε. φύλαττε δὴ
960.2 σεαυτόν, ὥς ἐάν σε παρακινουῖντά τι
960.3 λάβωμεν αὗτις, οὐδὲ μετρίως ἴσθ' ὅτι
960.4 χρησόμεθά σοι τὸ τηνικάδ'. ἰώ, ἐκδότῳ
960.5 στεφάνους τις ἡμῖν, δᾶιδα. τουτονὶ λαβέ.
965.1 εἰέν. συνησθέντες κατηγωνισμένοις
965.2 ἡμῖν τὸν ἐργώδη γέροντα, φιλοφρόνως
965.3 μαιράκια, παῖδες, ἄνδρες, ἐπικροτήσατε.
965.4 ἡ δ' εὐπάτειρα φιλόγελως τε παρθένος Νίκη μεθ' ἡμῶν εὐμενῆς ἔποιτ' ἀεί.